



حکومت پوهنہ

وزیر محمد گل خان

دوكتور قاضي حفيظ اللہ شاد جبار خپل

۱۳۹۳

حکومت پوهنہ

دوكتور قاضي حفيظ اللہ شاد جبار خپل




Ketabton.com

حکومت پوهنہ وزیر محمد گل خان

الحاج پروفیسر دکتور قاضی حفیظ اللہ بناد جبار خبل

کال ۱۳۹۳ ل





د کتاب پېژندنه :

د کتاب نوم : حکومت پوهنه وزیر محمد ګل خان
ليکوال : الحاج پروفيسور دکتور قاضي حفيظ الله بناد جبار خبل

خپرندوی : د افغانستان ملي تحریک فرهنگی څانګه
د خپرندوی شمېره: (۷)

كمپوز : ظفر اقبال

پښتۍ ډيزاین : فیاض حمید

د چاپ شمېر : (۱۰۰۰) ټوکه

د چاپ کال : ل ۱۳۹۳



جنرال وزیر محمد گل خان مومند



دالى

دا کتاب خپلی د ژوند سببی سوربی بی باضعه "ببو"
جبارخېله او زما گران پلار مولانا عبدالحکیم خان جبارخېل
او د پښتو ادب ټولو مینه والو ته دالى کوم، او د دعا کوم،
چې د الله تعالی رضا زموږ د ټولو مسلمانانو نصیب شي.

الحاج پروفیسور ډاکټر قاضی حفیظ الله بناد جبارخېل

لە لىك

مۇخ	گىنە
الف	۳
۱	سرىزىھ
۲	حىكومت پوهەنە
۳	نسب
۴	زىدە كېپى
۴	دندىپى
۵	مەممە كارونە
۹	د وزىر محمد گل خان آثار
۱۰	د وزىر محمد گل خان زىدە ژبى
۱۰	د محمد گل خان پېنستو تەپاملىنە
۱۱	باندىيىنى سەفرونە
۱۱	د وزىر صاحب كارونە
۴۶	د وزىر محمد گل خان شاعرىي
۴۷	داروا بىناد د شعر بېلگە پە نوي ليكىدود
۴۹	تقرىير
۵۰	د وزىر محمد گل خان نشر
۵۱	د وزىر محمد گل خان وفات
۵۲	د محمد گل خان فاتحە
۵۳	د محمد گل مومند ورشه
۵۴	اداري چارپى
۵۵	لومىرى- ادارىي اصلاحات
۵۹	دوھىم دنفوسو خاي پرئاھى كول
۶۴	درېپىم- دېپنستو ادبىيات



بسم الله الرحمن الرحيم

سریز ۵

الله! حمد او ثناء دې وايم او د حضرت محمد مصطفىٰ صلی الله علیه وسلم او د هغه ال او اصحابو ته دې درود او سلام استوم او شکر باسم چې اشرف المخلوقاتو کې دې په خبرو کولو او تعقل امتیاز رابخنلی. په ژبو کې دې عربی دینی او غوره ژبه ده لکه نیکه مرغه بنه رازده کړي ده خود پښتون غیور او اتل قوم ژبه دې ما ته پښتو مورنۍ ژبه ګرځولو سره دې زما مینه زياته کړي ده. له وروکوالی مې چې په پښتو خبرې کولي، اشعار مې ويلی د ازمونې پارچې او د محکمو خینې وثيقې د اخبارو او مجلو مضامين او تاليفات مې زيات په پښتو ليکل چې خینو همصنفيانو به دویم وزير محمد ګل خان بللم د دې لپاره چې نوموری وزير صاحب پېژندلی وي نود هجرت په وخت د ساپې پښتو خپنو او پراختیا مرکز سره په تماس کې فرصت په لاس راغي چې د وزير محمد ګل خان د پېژندګلوی په برخه کې مې دا كتاب ولیکه او په ورئ مجله کې پرله پسې چاپ شو. اوس مو راتبول کړ او په كتابې بنه مو سره برابر کړ. بنایي د بناغلو مینه والو معلومات يې په لوستلو نور هم غني شي او بنې دعاوې راته وکړي.

ډاکټر بناد جبار خبل

بسم الله الرحمن الرحيم

تقریظ

وزیر محمد گل خان چې د افغانستان په تاریخ کې د اداري سمون، یووالی او پښتو ادب ته د ودې په ورکولو سره یې بنسټیز ګامونه پورته کړي، پښتو یې د نورو ژبو سره سیاله ساتلي او پاللي، خپرپال او ادبپوهان د یوه ربستینې پاسوالۍ او پازوالۍ په لرلو سره په نسه حکومتداری هم قانع کړي دي.

د وزیر محمد گل خان په اړه په رسمي او غیر رسمي سیمینارونو کې مقالي لوسټل شوي چې له نیکه مرغه ليکل شوې مقالې د ساپې پښتو خپرنو او پراختیا مرکز لخوا د وزیر محمد گل خان یاد په نامه چاپ شوي دي. تر دي د مخه الحاج پروفیسور دكتور قاضي حفيظ الله بناد جبار خپل د وزیر محمد گل خان په اړه پوره او کره ليکنه کړي چې د ورځ مجلې په تېرو ګنو کې پرلپسي چاپ شوې ده.

بناغلی قاضي حفيظ الله بناد جبار خپل چې د وزیر محمد گل خان په اړه کوم معلومات لاس ته راوري، دا دي په چاپي بنه زمونږ په لاس کې ليدل کېږي. هغه خه چې د وزیر محمد گل خان په اړه په دې کتاب کې ولیدل شول په ربستیا چې بناد جبار خپل یې په اړه ډېر خه لاس ته راوري دي.

په دې کتاب کې بسودل شوي چې وزیر محمد گل خان د یوې خوا د سقوي تاراکګرو په مقابل کې د پوئیوالۍ مقدسه دنده ترسره کړي نو د بلې خوا یې پښتو ادب او پښتو ژبني ته د بنسټیزو خدمتونو ترڅنګ د ژوند نوې سا هم وربخنبلې ده. د وزیر محمد گل خان

ربنستیني خدمتونو ته په ژور نظر کتل شوي او راتلونکي نسل زمونبد
اتلانو د اتلولي خخه خبر شوي دي. دا هم نبودل شوي چې وزير محمد
گل خان پښتنو او پښتو ادب ته تر کومه حده خدمت کړي پښتو ته یې
سوچه والي وربخبلی او د پښتو سره یې د بې کچه مينې په لرلو سره
څومره پالوالۍ ساتلي ۵۵. د بهرنیو تاپاکګرو او بلوڅګرو مقابله یې
څومره په اتلولي سره کړي ۵۶.

زه د پروفيسور قاضي حفيظ الله بناد جبارخبل زيار او کونسنس د یوه
ستایوال په انداز دې وړ بولم چې پښتو ژبې او ادب ته د وزير محمد
گل خان خدمتونو ته یې د ریاستي بنه ورکړي تر خپله وسه یې په
عمر خورلې تن د بابا بنیازنتوب ته درناوی ورکړي دی.
د الحاج بناد جبارخبل هڅې بنادي او سه.

سردار خان سیرت

د ساپي پښتو خپنو او پراختیا مرکز- پښور
د سلواغي ۲۴، ۱۳۹۱ هـ

د تحریک یادښت

فرهنگي خانګه د افغانستان ملي تحریک له اساسی خانګو خخه یوه اساسی خانګه ده. د دې خانګې دنده داده چې هېوادوالو ته فرنګي خدمات وړاندې او ګټور فرنګي کارونه ترسره کړي. د تاریخي، ملي، کلتوري ورڅو او تاریخي او ملي شخصیتونو نمانځل ددې خانګې نورې دندې دي.

د هېواد د لیکوالو د علمي، دیني، روزنیزو او معلوماتي اشارو چاپ هم ددې خانګې له اساسی دندو خخه ګټل کېږي. له هغې ورځې راهیسې چې تحریک خپل عملی فعالیتونه پیل کړي دي، نو د دې خانګې هم ورسره سه خپل فعالیتونه چتم کړي دي. تاریخي ورځې یې نماخلي، تاریخي واتونو ته یې لوحې جوړې کړي. علمي سیمینارونه او ورکشاپونه یې جوړ کړي دي.

د تحریک دې خانګې د تحریک د عمومي هدفونو په رنځای پېښیله چې په یوځایې ډول (شل عنوانه) کتابونه چاپ کړي په دې اشارو کې اکثره دیني او علمي اثار شامل دي چې درنو هېوادوالو ته یې وړاندې کوي. دا اثر حکومت پوهنه وزیر محمد گل خان، چې ستاسو په لاس کې دي، بناغلي (دکتور قاضي حفيظ الله بساد جبارخپل) لیکلۍ او د همدغو شلو عنوانو اشارو له جملې خخه دي. هيله ده درانه لوستونکي تري بنه ګټه پورته کړي. تحریک خپلو هېوادوالو ته ډاډ ورکوي چې په راتلونکي کې به هم خپلو دې ډول هڅو ته دوام ورکړي.

د هېواد د فرنګ د بډایني په هيله

په درناوې

د افغانستان ملي تحریک

فرهنګي خانګه

د لوراند لورین خاوند په نوم

حکومت پوهنه

محمد ګل خان مومند

کله چې مونږ د ګران هپواد افغانستان سیاسی بهیر و ګورو راته
 څرګنده به شي چې له : (یما) تر دې وخته پورې دا تابوبي د
 اتلانو ئای دی چې غوره خدمتونه یې ورته کړي دي؛ نو که
 فرانسه په ناپلیون او دو ګول نازېږي بریتانیا په شیکسپیر او
 چرچل ناز کوي، پرتگال او اسپانیه په مارکوپولو او کرستوف
 کولمبس، یونانیان پر سقراط او افلاطون، هند په ګاندھی او
 نہرو او پاکستان په علامه اقبال ویارپی، افغانان هم په ابو
 مسلم خراسانی، میرویس خان نیکه، لوی احمد شاه بابا،
 غازی امان الله خان، غازی محمد جانخان، ملا مشک عالم،
 علامه محی الدین جبار خیل او غازی، مجاهد، سیاستمدار،
 لیکوال، شاعر او ستر پوئی او اداري مشر جنرال وزیر محمد
 ګل خان مومند بابا باندې نازېږي؛ ټکه نو افغانان حق لري چې
 د څلوا ملي مشرانو درناوی وکړي. افغانان بختور دي چې د
 خوشحال خان او محمد ګل خان غونډې ګلان لري چې د دوى پر

هخود هپواد د ادب او تاریخ تیاره گوپونه روبنانه شوي دي.^۱
 دا هم خرگنده ده چې له دېر پخوا خخه د پښتنو او پښتو ژبې د
 وروسته پاتې کولو لپاره د مخالفینو هځې روانې دی خو کله
 چې کوم شخصیت سر په کې راپورته کړي، بیا افغانان وینسولو
 ته ارباسی چې بنه بېلګه یې عمر لیث، بايزید، سراج الدین،
 خالد بن برمک او محمد گل خان مومند دي.^۲

تاریخ رابنیي چې پښتانه تل له نبارونو غرونو نه بیدیا ګانو ته
 کوچول شوي دي. بنه بېلګه یې د سلطان محمود له خوا غرونو
 ته د پښتنو لېردول او په دربار کې د پارسي خدمت کول ګنيل
 کېداي شي. کله چې په نولسمې پېړۍ کې امير شېر علي خان
 په خپلې دوه يمي پادشاهي کې پښتو ژبې ته پاملنې وکړه. د
 پښتو ليکوالانو ته خه موقع په لاس ورغله او بیا کله چې امان
 اللہ خان له انگريزانو ازادي وګتلې. محمد گل خان هم ورسه و،
 محمد گل خان هماګه وخت پوهېدہ چې یو ستر واقعیت په
 هپواد کې له نظره ولبدلى دی چې هغه په دفتر، نسونځيو،
 نشراتو او نورو برخو کې پښتو ژبې سره بې انصافې ده، نو ده د
 دغې بې عدالتی د مخنيوی له امله پښتانه راوېښ کړل. د

۱. ربنتین پوهاند صدیق اللہ د مومند بابا یاد، د ۱۳۸۳هـ کال د ساپې د پښتو خپنو او پراختیا مرکز- پښور چاپ پښتم مخ او د روحاڼي عصمت اللہ د (ورخ) مجله ۱۳۸۳هـ کال د زمری او وروي د میاشتې ګنه.

۲. زلمی افغانمل (د مومند بابا یاد) د ساپې د پښتو خپنو او پراختیا مرکز پښور- ۱۳۸۳هـ ش کال چاپ ۱۲۴ مخ

سقوي دورې پای ته يې د ټکو په کېښودلو کې پوره هاند نه
کار واخیست.

د سقوي نظام پرپای ته رسونې سره محمد ګل خان د محمد
نادر خان مشرورور و ګنډل شو او کابینه کې يې د کورنيو چارو
وزیر و تاکه او ورته يې وویل: ته چې هرڅه وغواړې موښ ورونه
يې درسره منو، ده ورته وویل: "زه یو شی غواړم چې: ملي،
دفتری، تعليمي او پوخي ژبه به پښتو وي، هغوي دا ورسره
ومنله، نو پښتو ژبې یو خه سا واخسته او ژوندي شوه.

نسب:

اروابناد جنرال محمد ګل خان مومند د مرحوم غونډه مشر
محمد خورشید خان مومند مشر څوی و، د موسى خان لمسی،
د عبدالکریم خان کروسی او د عبدالرحیم خان کودی دی، په
ختیه د وپزی حسن خپل مومند او ده ته د مومند بابا، وزیر او
ګل دادا خطاب هم کېده.

د پوهاند صدیق الله ربستان او عصمت الله روحاني د لیکنو له
مخې وزیر محمد ګل خان په ۱۲۲۳هـ کال د کابل بشار د
اندرابیو په کوڅه کې ځېړېدلی دی، د وزیر محمد ګل خان
پلارنی تاټوبي د ننګرهار ولايت د ګولابی کلې کې و، کله يې
چې نیکه موسى خان د امير دوست محمد خان نظامي سلاکار
و تاکل شو؛ نو د دوی کورنۍ بلخ ته لاره او د عبدالرحمن په

دوره کې د نظامي قواو قوماندان شو چې د محمد اسحق خان د تعرض له کبله د سمنگانو په غزنی ګک کې په یوه نښته کې شهید شو او د بلخ ولايت د شیخ حسن ولی د زیارت په محوظه کې خاورو ته وسپارل شو. د وزیر محمد گل خان پلار خورشید خان هم نظامي زده کړي کړي وي او د هېواد په بېلا بېلو سيمو کې نظامي افسرو، کله چې د بلخ قوماندان شو هلته يې د څه ناروغتیا له کبله تقاعد واخیست او په ځای يې محمد گل خان وټاکل شو.

زده کړي:

وزیر محمد گل خان لوړنۍ زده کړي په خصوصي دول سرته رسولي دي او ځینو دي دلومړنيو زده کړو په برخه کې د حبibi د نسوونځي فارغ ګنلۍ دي. په هر صورت د لوړنۍ زده کړو وروسته پر ۱۲۷۲ هـ کال د حربي نسوونځي په دوه یم ټولګي کې شامل شو، په پنځو کالو کې يې خپلې عسکري زده کړي په نظامي اکادمي کې سرته رسولي.

دندې:

په ۱۲۷۷ هـ کال له نظامي اکادمي له پاى ته رسولو خخه وروسته د اردليانو په غونډ کې د توپچي د خانګي د قوماندان په توګه وټاکل شو او هم يې شاهي ټولګي کې درس ورکولو او هم يې د حربي نسوونځي د سربنوونکي دنده چلوله. د دغه

کامیاب خدمت په ترڅ کې له سپه سالار صالح محمد خان سره د یاور په توګه و تاکل شواو بیا د شاهی گارد قوماندان شو. له دې وروسته بیا په ترکیب کې د افغانی سفارت نظامی اتشه شو. له بریالی راستنبدنې وروسته د عسکري اکادمی امر او د شاهی گارد استاد شو او شاهی تولگی ته بې درس ورکاوه. په ۱۳۰۰ هـ کال د ملي دفاع د وزارت د نشرا تو او تبلیغاتو امر شو او د (مجموعه عسکري) د مجلې مدیریت هم ورپه غاره شو چې د حربیبې د وزارت له خوا خپرېدله، د خپلواکۍ جګړه کې بې هم زیاته برخه اخستې ده او خپله پښتنی مېړانه بې خرگنده کړه.

محمد ګل خان له مولانا سيف الرحمن الكوزي، فيض محمد ذکریا، محمد اسلم میرشکار، بشیر احمد خان، عبدالحمید خان، عزیز الرحمن فتحی، محمد ادیب افندی، غلام جیلانی او عبدالغنى ترجمان پر ګډون د افغانستان د خپلواکۍ د پېژندنې پر منظور اروپا او امریکا ته سفر و کړ.^۱ ۱۳۰۳ هـ کال د پکتیا ولايت ملکي او نظامي تنظيمه رئیس شو.

په ۱۳۰۶ هـ کال د مزار شریف د ملکي پلنټنې د رئیس او بیا د ننګرهار ولايت د عسکري فرقې قوماندان مقرر شو.

محمد ګل خان په امانیه دوره کې د دولت له خوا په پتهه مرکزي

۱. زرملوال الحاج غلام محی الدین - "ورع" مجله د ۱۳۸۳ هـ کال د زمری او وری د میاشتو خپرونه ۲۹ مخ.

اسیا ته ولپول شو چې د شوروی اتحاد مخکي تګ او د نفوذ
مخه ونیسي، خود شوروی اتحاد له خوا و نیویل شو او په شاقه
بند محکوم شو، مګر د امان الله خان په سري کونښنې نجات
وموند او بېرته هېواد ته راستون شو. د دغۇ کړاوونو اغېزې پر
بدن د ژوند تر پایه او بد شو.^۱

مهم کارونه:

د سقوی انقلاب په وخت کې لو مری په تنګرهار کې له محمد
هاشم خان سره او بیا په پکتیا کې سردار محمد نادر خان سره د
ملاتې اراده وکړه؛ نو د حبیب الله کلکانی د بلوا او د غازی امان
الله خان د استعفا په وخت کې په ۱۳۰۷هـ کال دوري د
میاشتې پر ۳۰ نېټې د ختیخو ولايتونو (۱۳۰) تنو قومي
مشرانو سره جنوبې ولايت ته د جرګې پر مشری لار او د محمد
نادر خان سره یو ئای شو. په پای کې کابل فتح شو او د انگریزانو
هلو ئلول ته هم د پای تکی کېښو دل شو او کلکانی حبیب الله له
ژوند سره مخه بنه وکړه او د هغه نظام په ۱۳۰۸هـ پای ته
ورسیدو. محمد نادر خان د افغانستان پاچا شو او محمد هاشم
خان وروریې صدر اعظم شو. جنرال محمد گل خان مومند د
محمد نادر شاه په دوره کې د اروابناد محمد هاشم خان په کایینه
کې د کورنیو چارو وزیر شو او له هغه سره په بېلا بېلو ولايتونو

۱. روحاني عصمت الله - "ورع" مجله - ۱۳۸۳هـ کال - زمرى او وېرى - ۳۵ مخ.

کې چې هغه مهال اته ولايته وه تنظيمه رئيس و تاکل شو چې په هپواد کې امنیت راولي. لو مری ننگرهار او پکتیا ته تلى و او بیا د پروان کا پیساد ولايت د تنظيمه رئيس چاري ترسره کړي او امنیت یې ټینګ کړي دي.

په ۱۳۱۰ هـ کال کې یې کابل کې ادبی انجمن جوړ کړو او په ۱۳۱۱ هـ کال د کندھار، فراه او هرات د تنظيمه ریاست لپاره و تاکل شو. هلتہ یې هم انجمن جوړ کړ او (طلوع افغان) د همدغه انجمن له خوا خپرې دله. د غه انجمنونه سره یو ئای شول او پښتو ټولنه جوړه شوه. د علامه پوها ند عبدالحی حبیبی تر کتنې لاندې د کندھار او ونیزه (جریده) د لو مری حل لپاره په پښتو خپرې شوه او د محمد ګل خان مخ ته یې کېښودله چې هغه ورته ۳۰ زره افغانی او په کندھار کې خو جربېه ځمکه جایزه ورکړه.^۱

د پښتو ژبې په برخه کې پراخ کار پېل شو. د پښتونخوا او بلوچستان و ګړو چې د افغانستان حالات خارل، د پښتو خو ځښت په کې هم وده وکړه. لیکو والو او شاعرانو د انجمنونو پر جوړونې پېل وکړو او "انجمن اصلاح افاغنه" ترې جوړ شو. خان عبدالصمد خان په بلوچستان کې د اسې پښتو پېل کړه چې د سلام پر ئای یې (نبې چاري) ويل غوره و ګنډل چې هماغه د

۱. زرملوالد الحاج غلام محی الدین د "ورخ" مجله، د ۱۳۸۳ هـ کال د زمری او وږي د میاشتو خپرونه، ۴۰ مخ

سلام ژباره ده. خان عبدالغفار خان ویل چې لموئع دی پر پښتو شي چې پښتنه پر دې پوه شي چې له څښتن تعالی سره د دوی څه وعدې دی، ترڅو پري وفا وکړي.

د پښتنو خو څښت وده وکړه که او س حکومت پښتو ته کار هم ونه کړي، افراد حاضر شوي چې خپلې پښتو ته کار وکړي پښبور او کوتله کې په زرونو کتابونه پر پښتو چاپ شوي دي او په سلونو ادبی تولنې جوړې شوي دي. پر کال ۲۰۰۰ م د پښتو نړیوال کنفرانسونه پېل شول چې هغو ته ډپر پښتنه اديبان او سیاسي شخصیتونه راغلي وه.

هغه وخت کله چې محمد گل خان پر ۱۳۱۲ هـ کال د شمال ولاياتو (قطعن بدخشان، مزار شریف او میمنې) تنظیمه ریيس و تاکل شو، ګن شمېر پښتنه یې پر شارو او دولتي ټمکود حکومت پر مصلحت مېشتہ کړل، شتمن بدایان یې پر سوداګرۍ او د شرکتونو جوړولو ته تشويق کړل، پښتو ته یې د پارسو ترڅنګ د زده کولو وده ورکړه، نو د نبو کړنوله لامله ورته دولت د لمړ عالي نبیان ورکړ او شپږم ورور یې وباله. (محمد نادر خان، محمد هاشم خان، عبدالعزیز خان، شاه محمود خان، شاه ولی خان، محمد گل خان.)

پښتو ته یې د خدمت کولو هلي څلې سبب شوي چې په ۱۳۱۵ هـ کال پاچا د صدر اعظم په عنوان داسي فرمان صادر کړ چې:

"مسلم است که مسئله زبان در وحدت ملی و حفظ ادات و شعایر ملت اثرات مشابهی داشته و توجه به این مطلب از جمله ضرورت حیاتیه یک مملکت به شمار می‌رود، چون در مملکت عزیز ما از یکطرف زبان پارسی مورد احتیاج بوده و از جانب دیگر بعلت اینکه قسمت بزرگ ملت ما به لسان افغانی متکلم و مامورین علی الأكثر بسبب ندانستن زبان پښتو دچار مشکلات می‌شوند، لهذا برای رفع مشکل زبان این نقیصه و تسهیل معاملات رسمی را اراده فرمودیم: همچنانکه زبان پارسی در داخل افغانستان زبان تدریس و کتابت است در ترویج و احیای لسان افغانی هم سعی بعمل آمده و از همه اول مامورین دولت این زبان ملی را بیا موزند، شما بوزارت‌ها و نائب‌الحکومگی‌ها امر بدھید که مامورین لشکری و کشوری مربوط خود را مکلف نمایند که در مدت سه سال لسان افغانی را اموخته و در محاوره و کتابت مورد استفاده قرار دهند".^۱ تولو ادارو او موُسسو کې د پښتو ژبې کورسونه جوړ شول هر چا به چې شپږ سمسټره پښتو وویله او ازموینه کې به بریالی شو پنځوس افغانی به د پښتو ژبې د امتیاز په نامه ورکول کبدلې.

ده په کابینه کې ستراهمیت درلود، نورو وزیرانو دا احساس کاوه چې هر خهد وزیر محمد ګل خان په لاس کې دی.

۱. زرملوال الحاج غلام محی الدین - ورخ- زمری، وبری ۱۳۸۳ هـ ۴۰ منځ.

په ۱۳۱۹ ل.ه کال کله چې د دولت وزیر شو ډېر علمي آثار بې ولیکل چې ټینې بې په لاندې توګه معرفي کوو:
د وزیر محمد گل خان آثار:

۱۔ "پښتو سیند قاموس افغانی" چې د ۱۳۱۶ ل.ه کال د پوهنې وزارت په ۳۲۲ مخو کې خپور کړی دی، چې په ۱۳۸۲ ل.ه کال د ساپې د پښتو خپرنو او پراختیا مرکز بیا چاپ کړو.

۲۔ "د پښتو د زبې لياره یا پښتو صرف او نحو" چې د ساپې عبد العظيم په اهتمام په ۱۳۱۷ ل.ه کال له سريزې پرته په ۴۹۵ مخو کې چاپ شوی دی او د ساپې د پښتو خپرنو او پراختیا مرکز په ۱۳۸۲ ل.ه کال بیا چاپ کړو.

۳۔ "لنډکۍ پښتو او پښتونواله" د ۳۲۷ ۱۳۱ ل.ه کال چاپ شوی دی. چې په ۱۳۸۱ ل.ه کال د ساپې د پښتو خپرنو او پراختیا مرکز بیا چاپ کړي.

۴۔ "پښتنې روزنه (تعلیم او تربیه)" نه دی چاپ شوی.

۵۔ "پښتو پښتونواله (فرهنګ)" نه دی چاپ شوی.

۶۔ "د پښتو لویه نحو (معانی او بیان)" نه دی چاپ شوی.

۷۔ "د پخلي ډولونه" نه دی چاپ شوی.

۸۔ "سیمه" نه دی چاپ شوی.

۹۔ "مېلمستوب" نه دی چاپ شوی.

۱۰۔ "پښتو کې ټوکې" نه دی چاپ شوي.

د وزیر محمد ګل خان زده ژبې:

وزیر محمد ګل خان په عربی، ترکی، روسي او ازبکی ژبو پوهېدہ پښتو یې مورنۍ ژبه وه او په پارسی ادبیاتو کې پوره وارد و.

د محمد ګل خان پښتو ته پاملننه:

په قطغن کې یوه سړی ورته پر پارپسي شعري عريضه ولیکله. ده هم ورته په پارپسي نظم احکام ورکړل. اديبان او ميرزايان ورته حيران شول، ټول په دې قانع وه چې: وزیر صاحب نه یواخې په پښتو کې اديب دی، بلکې پارپسي کې هم پوره مهارت لري، ده دومره فصيحي خبرې کولې چې اورېدونکيو به په احترام او رېدلې.

محمد ګل خان په قرآنې تفاسیرو کې ژوره مطالعه درلو ده، په دینې چارو ډېر پابند و او په اسلامي موضوعاتو کې محتاط و، هغه پښتو او مسلماني یو له بله سره لازم او ملزمونکې، هغه په افغانستان کې د میشته قومونو له منځه او د نړۍ د ملتونو ترمنځه په بین المللی سویه د بنه تفاهم متقابل درک، د حقوقو د تامین او درناوی پلوي کوله، هغه په افغانستان کې پښتو او پارپسو رسمي ژبې گنلي، نو هر تحصیل لرونکی افغان یې د دواړو ژبو پرزدہ کړې، افهام او تفهیم مکلف باله، د

لړکیو ژبې یې هم د پام وړ بللي، خوله پښتو سره یې عناد او سپکاوی نه شو زغمالۍ؛ ټکه یې د پښتو ژبې ودې ته کلکه ملا تړلې وه او د پښتو ژبې پنځه ستوري یې وروزل:

(عبدالروف بینوا، قیام الدین خادم، ګل پاچا الفت، عبدالحی حبیبی، صدیق اللہ ربنتین) دوه یمه او درېیمه لیکه لیکوالان ورپسې شوه او د ستوريو لړونه راوشلبدل.)

باندیني سفرونه:

وزیر محمد گل خان د افغانستان د خپلواکۍ او له حالاتو خخه د خبرتیا لپاره له یوې ډلې مشرانو سره اروپا او امریکا ته لار. ده سره ملګری وه مولانا سیف الرحمن الكوزی، فیض محمد ذکریا محمد اسلم میر شکار، بشیر احمد خان، عبدالحمید خان، عزیز الرحمن فتحی، محمد رقیب، غلام جیلانی، عبدالغئی ترجمان، چې د مخه یې هم ذکر راغلی دی.^۱

د وزیر صاحب کارونه:

وزیر محمد گل خان د محمد نادر شاه په وخت کې ادبی انجمن جوړ کړ او په ۱۳۱۰هـ کال یې په پښتو تولنه بدل کړ او د کابل مجله یې پښتو کړه. په کندھار کې یې محمدیه مدرسه تاسیس کړه. پښتو انجمن یې جوړ کړ، طلوع افغان ورخ پانه

^۱. زرملوال الحاج غلام محی الدین "ورخ" مجله د ۱۳۸۳هـ کال د زمری او وږي خپرونه ۳۹/ مخ

یې پښتو کړه، بنوونځي یې جور کړل. د ټوانو لیکوالو روزنه یې کوله، د میرویس نیکه مزار یې ودان کړ، سرکونه او لارې یې اعمار کړې او د بلخ او بغلان بسارونه او کلې یې ودانول، بزګرانو ته یې Ҳمکې وېشلې، زده کړې او کرهنې ته یې خلک هڅول.^۱ وزیر محمد ګل خان پښتو ژبې ته د ودې ورکولو له لامله لاندې مطالبو ته لارښوونې کولې.^۲

۱- پښتو ژبه د هېواد د نفوسو په سلو کې له (۲۰-۲۵)، خلکو ژبه ده. باید زده شي، وده ورکړې شي او تعمیم شي.

۲- د هېواد پاچا، صدراعظم، وزیران، معینان، والیان حاکمان، قاضیان، طبیبان، د کاندaran، او نور پښستانه مراجعین لري، د دي لپاره چې د مراجعې په وخت کې پښتو ژبې له ستونځې سره مخامنځ شوی نه وي. باید چې له باچا خخه تر کانداره پوري تول مامورین او چارواکي پښتو ژبه زده کړي او په پښتو ژبه ليک او لوست وکړاي شي.

۳- پارسو ژبه د هېواد والو په سلو کې پنځه ويشت نفوسو مورنۍ ژبه ده چې له پېړيو راپدېخوا زموږ په تدریسي او اداري چارو کې رسمي ژبه ده. باید زده شي، وده او انکشاف وکړي، تعمیم شي او د پښتو ژبې ترڅنګ د تدریس او د نشر ژبه وي.

۱. روحاني عصمت الله "ورخ" مجله د زمري او وړي څرونه د ۱۳۸۳ ل.ش کال ۳۵ مخ.

۲. زرملووال الحاج غلام محي الدین ورخ- د زمري- وړي میاشت ۴۱ مخ.

۴_ د ملي هويت په ساتني کې ژبي ډپر با ارزښته رول لو بولي، د پښتنو پښتنې هويت باندي ډپرديو ديرغل په مقابل کې پښتو ژبه نه ماتېدونکي کلك سنگر دي.

د پښتنو د پښتنې هويت او پت ساتني لپاره ډپره نسه او معقوله لاره، دا ده چې پښتنه پښتو یواحې څيله مورنۍ ژبه و بولي. پښتو هېره نه کري، بلکې پښتو ژبه ته د ننیو دودیزو علومو غنا ورپه برخه کري، پښتنې ادب ژوندي کري او د ننیو علومو غوره آثار او علمي کتابونه پښتو ته راوژباري او د افغانستان ولس واک او اختيار ته يې ورو سپاري. دا ځکه چې خلک د كتاب په وسیله د تاريخ د شهیدو شخصیتونو سره، چې تر ډپرو خاورو لاندې دی خبرې او بحث کولای شي او د پوهانو افکار او نظریات د دوی پر څلې ژبه او ری او د ډول ډول ستونخو د حل لاره د پوهانو په تالیفاتو کې لتوي.

وزیر محمد گل خان ۱۳۱۵ ل.ه کال د افغانستان پاچا محمد ظاهر شاه ته دasic و پراندېز وکړ چې^۱ د واحد افغانستان د ملي وحدت د تامینولو، د سیاسي او ملي ژوندانه د پایبینت لپاره د پښتو ژبه زده کري، ودې انکشاف او تعمیم ته چې د هېواد د ګن شمېر خلکو مورنۍ ژبه او حیاتي مسئله ده اړتیا شته دی " هماګه و چې: پاچا پر پورتنې ذکر شوې نېټې یو فرمان چې د مخه ذکر شو صادر کړو او تبول ملکي او نظامي مامورين یې

۱. زرملوال الحاج غلام محي الدین خان، ورخ- د زمری- وېږي ګنه ۱۳۸۳ - ۴۱ مخ.

مکلف کړل، چې پښتو ژبه زده کړي، ترڅو په رسمیاتو کې د مراجعې پروخت دواړه خواوې پر پښتو نه پوهېدلو له کبله ستونځو سره مخ نه شي، پر پښتو ژبه په ټولو دوايرو کې د پښتو کورسونه جوړ شول او فارغینو ته یې پنځوس افغانی امتیاز ومنل شو.

د ۱۳۴۳ ل.ه کال اساسی قانون کې د هېواد رسمي او ملي ژبه پښتو ولیکل شو.

د ترقیع، تقاعد او استخدام په قانون کې په دولتي دوائرو کې د تقرر او منلو لپاره په دواړو رسمي ژبو (پښتو او دری) پوهېدل محاوره، لیک او لوست ضروري او حتمي شرط ومنل شو، وزیر محمد ګل خان له دې وروسته نور عمر په خپل کاله کې د پښتو ژبه په علمي او ادبی خدمت کې تېر کړ.

وزیر محمد ګل خان تر ۱۳۲۷ ل.ه کال پوري سمنگانو کې او سپدہ، بیا په دغه کال غازی شاه محمود خان د صدارت په وخت کې کابل ته راغی او پاتې عمر یې په کابل، تنګرهار کې په خپله خوبنې تېراوه، خو ژمي یې د کونړ په نرنګ کې او نور ژمي یې په خپل اصلی کلي (ګلايی) کې تېر کړل، خو په اوږي کې به همېشه کابل ته راتلو په دې ډول یې د خپل کو چیانی ژوند لړی، هم تینګه ساتله.^۱

۱. رښتنیں پوهاند صدیق الله د مومند بابا یاد، د ۱۳۸۳ ل.ه کال د ساپې د پښتو خپنځو او پراخیا مرکز / ۲ مخ.

محمد گل خان مومند ۱۳۳۴ ل.ه کال په لویې جرگې کې د نایب ریيس په توګه غوره کړای شو او خپله پښتنی دنده یې په بنه ډول سرته ورسوله.

وزیر محمد گل خان خپلې وینا کې وویل: مونږد الجزاير له مسلمانانو سره د زره له کومې خواخوبې لرو. خپل مسلمان پښتنانه څنګه هېرولاي شو؟ د محمد داود د کابینې ملګري له پښتو مخالف روان دي، په تېرہ د اطلاعات او کلتور او د پوهنې وزیران چې د ده په همدي وینا دواړه وزیران برطرف شوه.

چا غلام محمد فرهاد ته وویل: ته ئان د لویې جرگې د ریاست نیابت ته کاندید کړه! ده وویل: چېرته چې وزیر صاحب وي بل چا ته اړتیا نشته ده، دی زمونږد ټولو مشردی، د وزیر صاحب دو مره درنښت و، چې ټولو به وویل: دی به پا چاشی.

د وزیر محمد گل خان تواضع او نصایح :

د وزیر محمد گل خان کړه وړه له ذکر شوې پېژندګلوی بنه قیاسېدلای شي؛ خو، چې راتلونکې یادونې یې مطالعه شي لیا بنه روښانه کېږي، چې دی خومره له کبر او غروره پاک شخصیت و.

دا دی د ده د تواضع د خرگندونې خو مثالونه چې لاندې کربنو کې یې وړاندې کوو:

۱_ هغه وخت چې وزیر محمد گل خان په سمنگانو کې مېشت و، د سمنگانو پر سړک بېگاری کار پېل شوی و. ده هم یو خر مخکې کړي و او بېلچه یې پر اوږدي وه. د سړک لپاره یې شګې او تیربې راټولولي. په دې ترڅ کې د سمنگانو والي راغى او محمد گل خان ته یې وویل:

"د خدای لپاره دا خه کوي؟ ده ورته وویل: که دا کار ثوابي وي، خو زه له ټولو نه ثواب ته زياته اړتیا لرم او که بېگاری وي؛ نو په بېگار کې، خو باید توپیر نه وي، مشر او کشر باید یو شان کار و کړي.

۲_ هغه وخت، چې وزیر محمد گل خان د ژمي له خوا د کونړه ولايت د نرنګو په سیمه کې د کړه مار د کلي حبیب خان مېنه کې او سېده، هلتله له ده لیدل شوی کارونه، چې دیادونې وړ دي په دې دول روایت شوی دي:

الف - یو وخت د ولايت استاري د دولت له وزارت د ده د یو کال معاش راور او د تسلیمی غونښتنه یې ترې وکړه، خو هغه ورته وویل: ما خو کومه دنده سرته رسولې نه ده. ان دا، چې لاسلیک مې هم نه دی کړي؛ نو دې معاش اخستل روانه دی. دا د بیت الممال پیسې دی بېرته یې په عمومي خزانه کې دولت ته تحويل کړي.

ب - یو ورځ د کونړ حاکم خپل ماشوم څوی سره د محمد گل خان لیدنې ته ورغلې و، د ملاقات پر وخت ماشوم ته د حاجت

قضا اړتیا پیدا شوه؛ نو حاکم خپل عسکرته وویل: ماشوم سمبال کړئ! کله، چې عسکر او ماشوم بېرته راستانه شول، محمد گل خان مومند حاکم ته وویل: ماشومان په وړکتوب کې بنایی د مور په غېږ کې وپالل شي؛ حکم، چې موريواخینې محرمه ده، چې په بې پردې وختونو کې بايد د اولاد پالنه او روزنه وکړي. حتی پلار هم د مداخلې حق نه لري؛ خو، چې ټوى زلمی شي بیا پلار پسې وسله ګرځوي.

دا چې تاسې په عسکر د دایه دنده سرته رسوئ دا یې سپکاوی دی، چې د عسکر شهامت سره نه بنایی او بايد چې بدہ استفاده ترې ونه شي.

ج - یو وخت د پېچ د ولسوالۍ عزیزانو محمد گل خان مومند ته بلنه ورکړه او د هغو مېلمستیا ته لارو. هغوي د ډالۍ په توګه ورته په زرگونو د ودانۍ لرگي راقول کړل، خو مومند بابا د هغوي دغه ډالۍ ونه منله او ورته یې وویل: د مشر سره نه بنایی، چې له کشرانو مادی استفاده وکړي، بلکې مشرد خپل قام خدمتگار وي؛ نو که تاسې زما مشرولي منئ دغه غونښتنې ومنئ:

لومړی - جوماتونه مو ودان او سېبخلې وساتئ، په جماعت لمونځونه وکړئ، د قران مجید لوست زده کړئ، د علماء خبرو ته غور نیسی او عمل پرې وکړئ، ملا امام او په جومات کې د مسافرو سره مرستې وکړئ، خپل ماشومان هلکان او نجونې

مسجد ته واستوئ، چې د اسلام پنځه بناوي زده کړي، لوست او لیک زده کړي، ترڅو د اسلام له ضروري احکامو خبر شي. دوه یم - د بسوونځيو په ودانولو کې مرسته وکړئ، ماشومان مو تعليم او تحصيل ته وهڅوئ او د لوړو تحصيلاتو زمينه ورته برابره کړئ، خپله ژبه او فرهنگ پري په پوره پوهې سمبال کړئ.

درېیم - مېرمنو ته مو په کاله کې د کار او فعالیت زمينه برابره کړئ. هغوي پېديا او غره ته مه لېږئ، په کاله کې ورته د ګندېلو او نورد کار الات او سامان برابرکړئ او د غاليو جورولو کارونه زده کړئ، د بې وخته کوژدې او واده ځنې ډډه وکړئ، د نجونو په سر ولور مه اخلئ او د کونډو سره د اجباري نکاح کولو نه ځان وساتئ او مېرمنو ته روا حق ورکړئ.

څلورم - اتفاق او اتحاد وکړئ، د تربگنى او د بسمنى نه ځان وساتئ، په جرگو او مرکو سره ستونځي حل کړئ، د بشري کرامت پوره خیال وساتئ او په پاک نیت او نېکې ارادې سره د ورورو لې خوب ژوند وکړئ.

پنځم - د هېواد په ساتنه او ودانولو کې فعاله ونډه و اخلئ، له ملي شتمني خخه په فني توګه معقوله استفاده وکړئ ځنګلونه او کانونه مه تباہ کوئ.

شپږم - پاكوالی ته د زړه له کومي پاملنې وکړئ، د خارو یو د استوګنې ځایونه جلا کړئ او د هغه فضوله مواد په جلا

حایونو کې خوندی کړئ، تر خود مرضونو د پراختیا مخه ونیول شي.

اووم_ مېلمنو ته له کاله جلائیونه جوړ کړئ او مېلمه پالنه د عنعنې له مخې د ملي خصوصیت له کبله وساتئ.

۳_ کله، چې محمد گل خان د کندهار تنظیمه ریسیس و د میرویس نیکه مقبره او د میوند د شهیدانو هدیره یې جوړه کړه، سړکونه او لارې یې جوړې کړې او د "طلع افغان" اوونیزه مجله یې له پارسو پښتو کړه، چې مسؤول چلونکی یې پوهاند استاد عبدالحی حبیبی و؛ نو د هغه د زیار و پستلو له امله یې له صلاحیت لرونکیو مقاماتو ورته د پرش زره افغانی مکافات هم واخیستې.

د ۱۳۱۱ کال د لیندی په میاشت کې یې د کندهار د ادبی انجمن بنست کېښود، پوهان یې سره یوځای کړل، لیکوالان یې پر علمي او ادبی چارو بوخت کړل او په پښتو یې میاشتنی خپرونه پېل کړه. بیا په ۱۳۱۴ ل کال کې د غه ادبی انجمن کابل ته ولپردول شو او په ۱۳۱۲ ل کال کې د کابل د ادبی انجمن سره یوځای شو، چې په پای کې ترې په ۱۳ د اپریل ۱۹۵۸ پښتو ټولنه جوړه شو.

درښتین صاحب پروینا د پښتو ټولنې لوړنۍ مشر حبیبی صاحب و، چې او س یې علومو اکاډمی ځای نیولی دی. دانجمن خانګې او غړی یې وټاکل د دغه انجمن لوړنۍ مشر

- محمد عثمان خان بارکزی و تاکل شو، چې د وزیر صاحب تر
مشري لاندې يې ورته لاندې غرضونه و تاکل:
 - دا انجمن به یوه علمي، ادبی، تاریخي او تولنیزه مجله
خپروي
 - انجمن کې به پښتو لغات را تولېږي.
 - انجمن به پښتو قلمي او چاپي کتابونه را تولوي.
 - انجمن به درسي کتابونه د پښتنو ماشومانو ته له پارسي ژې
پښتو ته را ژبارې او په پښتو ژبه به نور گټور علمي، مسلکي،
تاریخي او نور اړين کتابونه را ژبارې او ليکي به يې.
له دغه انجمن خخه لاندې ګټې هپوادوالو ته ورسېډي:
 ۱- د جنورۍ پر ۷ نېټې کال ۱۹۳۳ د پښتو علمي رساله را پېل
شوه.
 ۲- د "معلم پښتو" پر نوم يې دوه ټوکونو کې يو پرېږد کتاب د
پښتو د زده کړې لپاره خپور کړو.
 ۳- د "پښتو نسوانکۍ" پر نوم يې کتابونه ولیکل.
 ۴- په سقوي اړو دور کې محمد ګل خان مومند "د کور غم"
خپرونه پېل کړه. د خپرونې او ليکنې چاري يې اروابناد جنرال
سید حسن شيون ته وسپارلي، چې هغه د تنگرهار په عسکري
فرقه کې کندک مشراو د محمد ګل خان همکار ملګري و، خو
والې علي احمد خان د سلطنت غوښتونکيو او محمد ګل خان د
هلو څلوا مخه وني يوله.

۵_ یو وخت چې د شوروی اتحاد عالي رتبه پلاوی کابل ته راغلی و؛ نو د افغانستان د دولت له خوا ورته په غازی سټپله یم کې د اتنې غونډه جوړه شوې وه. څوانانو به اتنې کاوه او رنګه دسمالونه به یې خوځول، محمد گل خان ټوپک او تورې سره په خپله اتنې وکړ او وېږي ويل: اتنې د افغانانو د غزا لوښه ده، چې په هر حرکت کې یې د دفاع کولو فن او هنر دی.

۶_ د امان الله خان په واکمنۍ کې، چې استقلال ترلاسه شود افغانستان د پېژندلو لپاره د پاچا د وکیل محمد ولی خان تر مشرتابه لاندې یو پلاوی اروپا او امریکا ته لار، چې مرحوم مولینا سيف الرحمن الكوزي، فيض محمد ذكري، محمد گل خان مومند، عزيز الرحمن فتحي، محمد اديب افندى محمد اسلام ميرشكار، عبدالغني ترجمان، غلام جيلاني خان عبدالحميد خان او بشير احمد خان یې غړي وه.

۷_ یو وخت د امریکا سفير په کابل کې د وزیر محمد گل خان مومند بابا سره د لیدلو غوبښنه وکړه. محمد گل خان مومند بابا پر حکومتي نیت سفير ته غرمه ناري او د اتنې مېله برابره کړه. د خبرو په ترڅ کې سفير وزیر محمد گل خان مومند بابا ته وویل: تاسې ملي مهم شخصیت یاست، که د افغان او اسلام پر اصولو یو گوند جوړ کړئ، ملي وحدت به تامین شي او مونږ به درسره ملي مرسټه پرته له کوم مقصده تر سره کړو. محمد گل خان مومند بابا ورته وویل: له تاسو منته کوم، خو زمونږ

گاونډیان به زمونې نور ورونيه قومونه ولمسوي او زمونې پر خلاف به ګوندونه جوړ کړي، بله به داوي، چې تاسې او شوروسي اتحاد به ګډه پرېکړه وکړئ او مونې به د سولې د پولي په نامه بې مداخلې پرېږدئ؛ نو مونې به ډاډ درکړو، چې زمونې له لوري به هیچا ته ضرر ونه رسېږي.

۸- محمد ګل خان د خپل داخله وزارت په وخت کې تول هېواد پر ۲۱۶ واحدونو وېشلى و، دغوا اداري واحدونو کې ولايات، اعلى حکومتونه، لوی حکومتونه، لوړۍ درجه حکومتونه، دوه یمه درجه حکومتونه او اوله او دوه یمه درجه علاقداري شاملې وي. ډېر کوچنی اداري واحد کلې او سیمه وه، چې ۲۵۰-۲۰۰۰ تنو پوري نفووس یې درلود، د کلیو په راس کې ملک یا قريه دار و، د ولايتونو په سر کې نائب الحکومه او د لویو حکومتونو په سر کې حاکم کار کولو.

په ۱۳۰۹ ل کال کې د دوه یم اساسی قانون (لوړۍ اساسی قانون ۱۳۰۲ ل کال کې نافذ شوی و) له مخې دغوا اداري تشکيلاتو کې ډېر لوبدلون راغې د وزیر محمد ګل خان د وزارت اداري تشکيل په افغانستان کې داسي جوړ شوی و: "د کابل ولايت، د کندھار ولايت، د هرات ولايت، د مزارشریف ولايت، د قطعن ولايت، د مشرقي ولايت، د پکتیا ولايت، د غزنې اعلى حکومت، د پروان اعلى حکومت، د فراه اعلى حکومت، د مینې اعلى حکومت، د بدخشان اعلى حکومت،

د شبرغان اعلى حکومت، د گرشک اعلى حکومت، تالقان، غورات، ارزگان او بامیان د اداري مرکزو بنستونه گنېل شوي وه، چې د ۱۳۴۳ ل کال اساسی قانون پوري يې اعتبار درلود.

۹- محمد گل خان مومند بابا د اخلاقو او شخصیت پر لحاظ د سپېخلي کرکتر، کلک عزم، پر مذهبی اصولو ټینګ، پر پښتو او پښتونواله مین، د نسو خویونو او پښتنی اخلاقو پر جامه بنایسته و. د ده مجلس او مرکه د پښتو، پښتونلوی او د پښتنی خویونو د درس ورکولو مدرسه وه. بې پښتو گی يې بدہ گنه. د ده په وجود کې عسکريت، سیاست، علم او ادب تول یو ئای شوي وه. په دغه سبب په هېواد کې د یو ملي شخصیت په صفت پېژندل شوی دي. ده د پیسو پرخای کیسي گتلې، په دولت او پیسو پسپی يې سرنه خورباوه، یو زبردست خطیب او وياند و، فصاحت، جرات او قوي منطق يې درلود، له اخلاقی زړورتیا يې کار اخيست او له حقې وينا يې مخ نه اړاوه.

۱۰- مېلمنو سره به يې خامخا پر پښتو ژبه خبرې کولي، د ده په مخکې به، چې چا په پښتو کې د بلې ژبه ټکي راولد ده به سم له لاسه ورته وویل: پوه نه شوم؟ که چا به خپله غلطې سمه کړه، په درنه لهجه به يې وویل، چې ها خدای دې وبخښه! او س پوه شوم. ده به همبشه له کلیوالو د نا اشنا لغاتو پونستنې کولي، قلم او کاغذ به تل ورسه په خوا کې پراته ول، چې لغت به يې واور بدہ هغه به يې ولیکه. کړکیچنه او ګډه وده پښتو يې

نه خونبندیده، چا به، چې پښتو سره بې پروایی کوله هغه ته به بې په بنه نظر نه کتل. ده د نویو لغاتو په جوړولو کې لوی لاس درلود. لکه: د ژبې ليار = قانون و توئخی = مخرج، نتوئخی (مدخل) او د اسي نور.

۱۱- وزیر محمد ګل خان د پرنگۍ د استعمار به سل کلنډوره کې د افغانانو ژبې او کولتورته له نسکېلاک او یرغل خخه رسیدلیو تاوانو نو ته پام کړي و د روسيې او پرنگۍ د نسکېلاک په سازش هم پوهه او د مخنيوي لپاره بې د افغانستان ختيځو، لويدېخو، شمال او جنوبې سیمو کې عملی مبارزه وکړه او د افغانانو د سیاسي او کولتوری حق د خپلولو لپاره بې په دغه سیمو کې پراته قومونه د افغان د ملي ھویت ساتلو ته متوجه کړل.

محمد ګل خان به ويل: سړۍ په کار کولو شتمن کېږي، په کارد ولس، ژبه او کولتور ساتل کېږي او وده مومني.

کار دی که په ولسي سطحې ترسره شي ولس شتمنوي، که د ژبې په سطحه ترسره شي، ژبه شتمنه کېږي او که په کولتوری سطحه ترسره شي کولتور شتمن کېږي، وده مومني او خوندي کېږي.

د له غفلته راوتل، ويښ او سیدل او د خپلمنځيو اړیکو پر خوندي کولو، صداقت لرلو او پر رښتیا ويلو ټینګار کړي دي. د ده کار هغه وخت نتيجه ورکړه، چې پښتو رسمي ژبه

و پېشندل شود. (۱)

۱۲- غازی امیر امان الله خان، چې جونکى د تعلیم لپاره يورپ ته ولېرلې په دولت کې درباري مخالفتونه را پېل شول او په ننگرهار کې د کھي چوننى بیا ورپسې جلال اباد خوربیانیو و نی يول او جګدلې ته رسبدل. محمد گل خان د ننگرهار فرقه مشر او شېر احمد خان يې تنظيمه ریيس و د بغاوت د شدت له کبله تنظيمه ریيس تبدیل او ياور محمد جان يې په عوض و تاکل شو. د ياور محمد جان پسې سردار علي احمد جان د ننگرهار د تنظيمه ریيس په حیث مقرر شو. وزیر محمد گل خان که خه هم، چې له کابله مرستې غوبنتې وي، خو ورته را وه نه رسبدلې. په دې کې سقو کابل و نیو، سردار علي احمد جان او وزیر محمد گل خان د سقو مقابلې ته تیاري نیوله، خود سردار علي احمد جان نیت و، چې خپله پاچا شي. محمد گل خان مومند بابا د ده پرنیت پوه شو، ملګرتیا يې ورسره؛ ئىكە كوله، چې دی د سقو سره جنگ کې مصروف و ساتل شي او دی په پتې د يوې بلې منصوبې برابرلو کې د غازی امیر امان الله خان پر پلوی يو قوت برابر کړي؛ خو خلک، چې د سردار علي احمد جان له نیته خبر شول، مخالف شول؛ نو دی وتنبتدې د پېښور او کوتې له لارې کندهار کې سقوي قواو سره په جګړه کې و نی يول شو، کابل ته واستول شو او پر توب وویشتل شو. د پکتیا ولسونو هم د امان الله خان مقابل کې پاخون و کړ او د

اړو دور د مخنيوي لپاره محمد نادر خان له فرانسيې خخه د پېښور له لاري پكتيا ته ورسېد، چې د سقو مقابلي ته لښکر جور کړي. محمد هاشم خان د خود یانیو باز يد خپلو کې له وزیر محمد ګل خان سره د لښکرد جور ولو په فکر کې و، خود سقاو یانو له رارسېدو سره شاه محمود خان هم پكتيا ته لار او محمد ګل خان سره د درې سوه تنه لښکرو ورسه پكتيا کې یوځای شو. د بېرک خان خدران سره یې، چې پخوانۍ ملګرتيا وه، د هغه همکاري هم شوه او جګړه یې د سقاو یانو سره پېل کړه. سقاو یانو د محمد ګل خان او محمد هاشم خان د ژوندي نیولو پر سر جایزه اعلان کړه. دوی جګړې ته دوام ورکړ. محمد ګل خان، شاه ولی خان، شاه محمود خان او نادر خان کابل فتح کړ، خولو مرۍ محمد ګل خان مومند بابا اړگ ته داخل شو. نادر خان پادشاه او محمد ګل خان د داخله چارو وزیر او د ننګه هار تنظيمه ریيس شو. بیا یې کوه دامن کې امنیت راوست ورپسې یې د کنده هار امنیت تینک کړ بیا مزار شریف، میمنه او سمنګانو ته پر دندې و تاکل شو. بیا قطغن، بد خشان، قندوز، تالقان او بغلان ته واستول شو او د تنظيمه ریيس په توګه یې دندې ترسه کړي.

په ۱۳۱۹ کې محمد ګل خان مستعفی شو. سمنګانو کې یې خپله کر کيله پېل کړه. ۱۳۲۸ کې کابل ته راغي د بريکوت په یو کرايې کور کې او سېده. په ۱۳۴۳ کال د زړه د ناروغۍ له

لامله د زمری د میاشتې پر (۲۸) نېټې وفات شو. شهداء صالحین کې په اعزازی توګه خاورو ته وسپارل شو (۱) محمد نادرخان د خپلو خلورو ورونيو ترڅنګ (شاولی خان، شاه محمودخان، محمد عزیزخان، محمد هاشم خان) وزیر صاحب پنځم ورور ګانه او پاچا اعلان کړی و، چې د وزیر صاحب له حکمه سرغرونه د اسي ده لکه زما له حکمه سرغرونه او د وزیر صاحب، چې منئ او عزت یې کوئ لکه چې زما حکم منئ او عزت مې کوئ.

یوه ورځ نادرخان وزیر صاحب ته وویل: مانه خه وغواړه! وزیر صاحب وویل: زما سوال دروند دی. پاچا وویل: خبر دی کونښن به وکړم که زما اوږي یې یوسې. ده ورته وویل: زه درنه په افغانستان کې پښتو غواړم. نادرخان وویل: اختیار مې درکړ. د دې کار لپاره، چې خومره لګښت کېږي د دولت پر سر او ذمه دی. وزیر صاحب د کابل د ټولو سرکاري ادارو سرليکنې پښتو کړي، په لارو او کوڅو یې د پښتو کتبې ولګولي، شاعران او ادبیان یې وروزل، مالي مرستې یې ورسره وکړي. هغه ورځپاني، چې پښتو په کې نه وه پښتو یې په کې ورزیاته کړه. "طلوع افغان" خو یې بېخې پښتو کړ.

د ځینو ځایو نومونه یې په پښتو کړل. لکه "سبز وار" شينډند شو. چاردهي خلورکلی شو، باريکاب، نړۍ او به، پیش بلک= تېرګړ، بونډه کړه = شولګړه، کوتله سنګي = میرویس میدان شو،

ده بالا= هسکه مبنیه شوه، سیاه چوب ته یې د تورلرگی نوم ورکړ، چهل ګزی ته یې خلوینست ګزی، سرشاهی ته یې شاهیکوت، لاغر جوی ته یې خوار لبنتی او د اسې نور نومونه کېښودل.

پوهاند ربستین وايسي: که دوزير صاحب وس رسپدلى د تول افغانستان دخلکو نومونه یې هم پښتو کول.

د ده ډريور، چې شپر نومېد، ده ورته زمری واييه. همدا محمد ګل خان و، چې د پښتو د ودې لپاره یې يو زبردست تحريك و چلولو او د اسې وخت راغۍ، چې پارسي ژبو هم په پښتو عريضې ليکلې. په اخبارو او راديو کې هم پښتو زياته شوه او پښتو ټولنه رامنځته شوه.

وزير محمد ګل خان په خپل کلي ګلايې کې د نوروز خان زرگر خور کړي وه، د ده نارينه اوlad نه و یوه لور یې شته چې (امينه) نومېږي او د لري پښتونخوا د شبقدره ډېرى کې د مهاجرت ژوند تيري. امينه د غلام حسن خان مرچه خپل مومند پر څوی صالح محمد خان واده شوي وه، خو دوه کال وروسته هغه وفات شو او د هغه مشرور رور شپراحمد خان ته په نکاح شوه. له شپراحمد خان خخه یې خلور زامن (اکمل خان، قاسم خان، اجمل خان او اباسين) پیدا شوي دي.

د وزير صاحب یو ورور عبدالکريم خان په حیات اباد کې او سېږي، چې پخوا د پېښور نبار د ګنج د قاضي خپلو په کوڅه

کې او سېدو، چې تحصیل درې ته نزد پوالی لري. عبدالکریم خان له وزیر صاحب خخه کشدی. په ۱۹۱۲م کال پیدا شوی دی. خلور لوپی او یو څوی لري. څوی یې محمد پتنګ نوم بدہ د خلوینېستو کالو او نهه میاشتو په عمرد زړه د نارو غی له لامله کابل کې وفات شو او وزیر صاحب دی د څوی پرنوم ساتلو، چې د وزیر صاحب زیات ناچاپ اثار یې خان سره د چاپ پر هیلې ساتلي وه. د پتنګ له مرګه وروسته د بابا د اشارو پته د هیچا سره هم نشته او ورک شوي دي.

دا خومره عجیبه خبره ده، چې وزیر صاحب د دومره سترو دندو په ترسره کولو بیا هم د کابل د یوه معلم، چې محمد نبی نوم بدہ ده ګه په کور کې د کرايه ورکونکي په توګه ژوند کړي، خو سردار محمد داود او سردار محمد نعیم یې په جنازه کې ګلون کړي دی. (۱)

۱۳_ مزار شریف کې روسانو په سرحد کې نظامي عملیات و کړل وزیر صاحب د روسيې قونصل راوغونښت او ورته یې وویل: که خلیریشتو ګریو کې خپل عسکر له سرحده لري نه کړئ موږ هم نظامي عملیات کوو. په دې خبرو کې وزیر صاحب له جیبه یو کاغذ راوو یست قونصل ته یې ونسود چې تاسې دومره الوتکې، دومره ټانکونه دومره توپونه لرئ ستاسې عسکر دومره دی، په یوه شپه او ورڅ کې دومره سوقیات کولای شئ. ما هم د دغه قوتونو په انډول خپل ترتیبات نیولي

دی او د جگړي پلان لرو، زه یو جنرال یم.

۱۴_ ده په میوند کې د میوند دشهیدانو دقبرونو د احترام
دمنې او یادونې په لړ کې د دې شهیدانو یو ه مقبره جوړه کړه.
دا هغه میدان و، چې د ملالۍ یوې تېپې په دوه یم افغان
انګلیسي جنګ کې پر زلمو د اسې جذبه راوسته، چې پر
انګربزنانو یې ناتارجور کړ او (۱۸۸۰) د جولای پر یو یشتمنې
نېټې په دې جنګ کې له دولس زره انگریزی سپاهیانو خخه
یواحې ۲۵۱ ژوندي پاتې شول او هغه تېه دا وه، چې:

که په میوند کې شهید نه شوې

خدا یړو لاليه بې تنګي ته دې ساتینه

۱۵_ د پښتو پنځه ستوري یې وروزل (عبدالحق حبیبی، قیام
الدین خادم، ګل پاچا الفت، عبدالروف بنوا صدیق الله
ربنتین.)

۱۶_ شمال ته د محمد ګل خان مومند بابا لخوا د پښتنو
دلېبدونې د کړنو او اعتراضونو حکمتونه فدامحمد فایض
د اسې بنسو دلي دې:
۱_ اقتصادی حکمت :

محمد ګل خان ته د خپلو دندو په اجر اکولو کې ده بوا د له ختیئ
او لو یدیئ، له شماله تر جنوبه حالات بنه معلوم شوي وه او
دا هیله بې لرله، چې هېوا دوال بې سوکاله او هېوا د بې ودان او
نبېرازه شي؛ نو دې برخه کې خو تکي وضاحت غواړي:

الف_ دا تاثر، چې پښتنه په لومړي ئحل وزیر بابا په ژبني او قوي ملحوظاتو شمال ته بیولی دي، سمه خبره نه ده، بلکې پښتنه تر دې د مخه هم په شمال کې او سیدلي وه، چې د نادر افشار په وخت کې د نظامي خدمت په مقابل کې يې ليبد پېل شوی و او په زرگونو کورنۍ په شمال او شمال لويد یئو ولايتونو کې استوګنې شوې وي؛ نو، ځکه ددوی داستوګنو ځایونه او شمېر د تاریخي اسنادو د قيدولو په بنه ملي او نړيوال ارزښت لري (۱).

ب_ کله، چې وزير صاحب پښتنه د هېباد له نورو سيمو شمال ته ليږدول د هغه ځای زياتره برخې ځنګلونه او شارپې د بستې وي، ګ چې په دغه ځنګلونو کې به زياتره ځناور او سېدل او دا متل و، چې "که مرګ غواړې کندز ته لارشه". د دې واقعيت دېره بنه عکاسي کوي؛ نو شمال ته ليږدول شویو پښتنو دغه شارپې ځمکې او ځنګلونه اباد کړل او د افغانستان شمال دې حالت ته ورسېد، چې شمال ته د افغانستان د غلي کندو وویل شو.

ج_ داسي بېلګه نه شته، چې محمد گل خان مومند بابا د چا شخصي ځمکه اخستې وي او کوم پښتون ته يې ورکړې وي نو دهندوکش په شمال کې ډېري سرکاري ځمکې خورا شارپې پرتې وي او ځمکې ځنګلونه کېدل، او به بېکاره بهېدلې کرکيله للمي وه او د ځمکې ابادول يې په وس نه وه، چې توله وکري او حاصل

ترې واخلي. د افغانستان په نورو Ҳینو سیمو کې، چې نفوس
دېر و Ҳمکویې د غلو دانو اړتیا نه شوہ پوره کولای. کرنیزې
Ҳمکې نه وي، گې چې کرل شوې واي د سیمې خلک اړ شوي
وه، چې د مزدوری لپاره هندوستان ته لار شي. غنم او جوار له
هندوستانه راوري؛ نو محمد ګل خان دغه بې Ҳمکې خلک او
کوچیان په منتونو او زاريyo راوبل او د هندوکش په شمال کې
يې ورته دولتي Ҳمکې ووېشلي او بې کښته Ҳمکې يې په دي
توګه د کښت وړکړي او د هېواد بېکاره بشري منابع يې په کار
واچولي، د نورو له مزدوريو يې راوګرځول او د خپل ملک په
ودانولو يې اخته کړل، د خپل ملک حاصلات يې زيات کړل او
وږي سیمې يې پرې مړي کړي. دغه راز مومند بابا د قره قل د
پوستکو انحصار د افرادو له لاسه وویسته، د سیمې خلک يې
تجارت ته تشویق کړل، د ربستیا او یووالی په نومونو يې په
مزار شریف او بلخ کې شرکتونه جوړکړل، چې وروسته د بنو
پانګو څښتنان شول.

۲- سیاسي او نظامي حکمت:

د هندوکش شمال ته د پښتنو په لېردولو کې د وزیر صاحب
سیاسي او نظامي هدف دا و، چې که خدای ناخواسته روسان
زمونې د هېواد په باب ناوره نیت وکړي، همدا خلک به د هېواد
دفاع کوي. لکه، چې همدا سې وشول. کله، چې روس له امو
اخوا سیمې لاندې کړي او د هند سمندر ته د رسیدو نیت يې

درلود؛ نو پر لارې یې افغانستان ته هم نیت بد و. لکه، چې د امیر عبد الرحمن خان په وخت کې یې پنځده له افغان خاورې لاندې کړه، دا د روسانو د بد نیت لوړونۍ ګام و. کله، چې روسانو په ۱۲۵۸ کال پر افغانستان پوئي یړغل وکړ، د هېواد په ګوت ګوت کې ورسه ملي جهاد پېل شو؛ نو په شمال کې پرتو پښتنو لوبي پوئي جبهې جورې کړي، چې قوماندان جمعه خان همدرد، قوماندان بشيرخان بغلاني، انجنير محمد عمر سليمان خپل، چې اوس د کندز والي دی، قوماندان محمد عارف خان، چې په پېښور کې ووژل شو او نور د بېلکې په توګه یادولی شو، چې شمال کې پراته نورو قومونو سره یې اوږد په اوږد مېړانه وښوده او د وزیر محمد گل خان د لاس کېښو دل شو یو نیالګیو ثمره خرگنده شوه.

۳_ د افغانستان د قومونو ترمنځ د ملي وحدت د پیاوړتیا حکمت:

د هندوکش شمال ته د پښتنو لېږدونه کې بل عمده حکمت د ملي وحدت پیاوړتیا وه. لکه، چې مو ولیدل پښتنو ازبکو، تاجکو، ترکمنو، هزاره و، ايماقو او نورو د ورورنو په خبر ژوند وکړ، د ورونو په خبر یې راشته درشه او مړی ژوندي ټینګ کړ او د هېواد دفاع یې په ګډه وکړه، خو روسانو... د وزیر محمد گل خان څینې خرگندونې :

د وزیر محمد گل خان زیاتی خرگندونی د پښتو ژبې دودي، سیاسي تعییم او پراختیا په برخه کې وي، چې ھینې یې په متسقیم ډول او ھینې یې پر ضمنی توګې لاندې وړاندې کوو : ۱_ د افغانستان د وګړيو د ۱۳۳۴ ه کال لویه جرګه کې، چې وزیر محمد گل خان د پاچا نائب ریس و تاکل شو، نو خپله عالمانه وینایې جرګې ته واوروله او بیاد جرګې د غږيو سره غرمه ناري ته ګډ کښیناستو، نو وزیر محمد گل خان او سردار محمد داود په یوه پېنډه کې او مرحوم سردار محمد نعیم د هغو خنګ ته په بله پېنډه کې کښاست.

سردار نعیم نښینې ګیلاس را پورته کړ، وزیر محمد گل خان ته یې وویل : این ظرف ابخوری رادر پشتو چه مینامند؟ محمد گل خان ورته وویل : دغه نښینې

(اوبلونې) انګربزانو جوړ کړي دي، نو په انګربزى کې نښینې ته ګلاس وايي، پښتانه یې هم ګیلاس بولې، خو که ا اوبلونې، کلال له ختې جوړ کړي وي، هغه ته کټورۍ وايې سردار : اين کلمات کاملاً ناماښوس استند به خیالم که جام مینامند بابا :

پښتو او پارسي دواړه اريايې خویندي ژبې دي. جام په دواړو کې یادېږي خو کنډول او کټوري ځانګړي پښتو نومونه دي. که تاسې ته ناپېژاندل شوي، او نا اشنا وي تاسې په ملي ژبه پښتو خبرې نه کوي، که د کابل په بنار کې وګړئ تول پښتانه پړې پوهېږي، سردار : چه فرق میکند، زبان وسیله مفاهمه است.

محمد گل خان: ڈپر فرق کوی، که تاسی پښتو د ځینو نورو ژبو سره د صرف او نحو، ادبی علومو او فنونو له مخې پرتله کړئ پښتو ډپره شتمنه ده، او افهام او تفہیم پرې په نبہ ډول کېدلاي شي، له بلې خوا پښتو او پښتنواله زمونږ ملي فرهنگ دی.

سردار: شما بسیار سخت میگیرید: محمد گل خان: خوزه خپله ژبه پالم، او روزم، نو کو ډېری راباندې د تعصب تور لکوی، که دا تعصب وی، هر خوک خپله ژبه ته چو پې کوي، نو سردار محمد داود خپل ورور سردار محمد نعیم ته وویل: دا بې ځایه خبرې بس کړه.

۲_ د تاکنې په برخه کې وايې: پښتو د سمو مشرانو مننه ده، او پښتو د خایينو مشرانو رتنه ده، خلاصی او نجات په پښتو کې دی.

۳_ د اتفاق په برخه کې بې ویلي دي: "که پښتو وه، زه به تا درنوم، ته به ما درنوې، که پښتو نه وي، ته به مادګې، زه به تا د ګم، ته به ماسپکوې، زه به تاسپکوم دواړه به سره د ګلې شوو، دواړه به سره سپک شوو، ګټه مو خه وکړه؟"

۴_ وزیر محمد گل مومند: ټولنیز پیوستون او نظم راوستلو لپاره داسي ویلي دي.

"پښتو د مظلوم حمایه ده، په نیمه شپه کې د غږ سره سم د پېښې ئای ته خان رسول پښتو ده، غله، جانی او خایين پسې

چیغه و پستل او نیول بیا بی وژل پنستو ده، پنستو صداقت دی.
 ۵_ محمد گل مومند د کلتور په ساتلو کې فرمایلی دي "که
 پنستون په خپل کاله کې نه وي او نزدې خپل هم ونه لري، د هغه
 د مال او ناموس ساتنه، د کاله خدمت يې حتی، چې د کاله
 لګښت (مخارج) يې پر کليوالو او ګاونډيانيو دي، پنستو
 همدغسي معامله د هر چا په حق کې لازمه کړي ده، چې د
 پنستنو په سيمه کښګې پروت وي، که خه هم پنستون نه وي او
 بل حوك وي.

۶_ مومند محمد گل خان بابا تل د ناخوالو او اداري فساد سره
 مخالفو، او داسي به يې ويل :

"پنستانه په پنستو ولاړي دي، که پنستونه وي، پنستانه
 خوارېږي، پرڅېږي، ستې يې خېژي او ورکېږي "
 ۷_ د خپل وخت د حکمرانانونه د سرتکونې او پنستو ته دغونره
 ګډلو د حق نه ورکولو په اړوند د خپلې یوې لیکنې په پاي کې
 داسي لیکلې دي.

"درستې پېښکولي (ټول مصیبتونه) دې پنستوګۍ والي له
 کبله رارسېږي، او نوري لانجي به له همدغې لاري نه را پېښې
 شي. حکومت د بې پنستوګۍ له لاسه بې پته، خوار، زار، او
 ورک دی، ټول د بې پنستوګۍ په اور سوي یوو، د بې پنستوګۍ
 په اور سوځو، د بې پنستوګۍ په اور کېږو، د بې پنستوګۍ په
 اور وریتېږو. بنایې د بې پنستوګۍ له لاسه وزارو، د بې

پښتوگی له لاسه کوکې او سورې ووهو".

۸- یوه ورخ اعلحضرت محمد ظاهر شاه سمنگانو.

کې پر پارسی او محمد گل خان ورسره پر پښتو خبرې کولې او
اعلحضرت ورته وویل : زه پر پښتو پوهېږم، خو ویلې یې نه
شم:

دوی ورته په خواب کې وویل : صاحبه! زه هم پر فارسی
پوهېږم، خو ویلای یې نه شم.^۱

وزیر محمد گل خان نه له هرڅه درنه او خوده پښتوو، ده ګه
منشور د پښتوو، ناسته پاسته یې د درنو پښتنو وه، پښتو بې
دوا ګنله، پښتو بې شفا او حیا ګنله، د ګه په خیال پښتو
کې تګي او خیانت نشته، پښتو د صداقت، عفت، عصمت،
عظمت او غیرت نوم دی هغه په خپل دفتر کې غت ليکلې وه:

"بن اغليو! پښتو وو ايaste"

که په قندهار کې و، که په سمنگانو کې و، که په مزار شریف
کې و، همدا حکم یې کړي و،

ده وویل : که په افغانستان کې ژوند کوئ: پښتو به ليکي،
پښتو به وايئ او بس؛ نو که خوک دا تعصب بولي بیا، خود
هري ژبي والا د تعصب په ختيو کې نسبتي دي، ټکه چې هر
ليکوال او شاعر او هنرمند د خپلې ژبي دودې او برټګ خبرې

۱. هميش خليل (د مومند بابا ياد) د ساپې د پښتو خپنو او پراختیبا مرکز (۸۳۸۲) ل
کال، پښور چاپ ۲۰ مخ.

کوي او خوبونه ويني، حکمه نو، يواخى وزير صاحب ولې گرميرې، هغه پښتون د پښتو حق پر ئاخان ومنلو، پښتو د هغه د مورژبه وه، هغه د زور خاوند و، هغه ليدل، چې افغانستان باندي لبتر لبې شپيتە فيصده پښتون پروت دی، او پاتې څلويښت فيصده باندي ازبك، تركمن، تاجك، هزاره، بلوخ او نور پراته دي. پښتو د پښتون حق دی اوس که خوک خپل قوم د حق غونښتنې لپاره را بيداري، ولې ورته بل د تعصب نوم او رنگ ورکوي نو دوي ته به ددوسي انصاف و وايو که کينه او تعصب؟

د وزير محمد گل خان ويناوي پر لوري، منځني او تيتيو پوريو یو رازاغېز لرلى دي.

يوه ورخ، چې د افغانستان د صدر اعظم شاه محمود خان غازي د اهتمام د جلالکوت په بادشاھي باغ کې درنه عمومي جرګه جوره شوي وه، د کابل د سور بازار نورالمشایخ حضرت صاحب هم موجود و، د صدر اعظم له خواریيس تنظيمه عبدالاحد خان ملکيار د دغې جرگې ميلمه پال و، کله چې وزير محمد گل خان مومند بابا پورته شو او وينا يې پېل کړه، د افغانستان په تاريخي، عنعنوي، رو داياتو د هغه وخت پر حالاتو او ددي درنې خاورې پر عظمت او لورتیا يې داسي څيانده او هخانده او پراخه وينا وکړه، چې تول حاضرين ورته حیران پاتې شول، او صدر اعظم ورته پر ئانګري انداز کې د

لاس پرا شاري وزير صاحب دخان پر لوري متوجه کړ، وزير صاحب شکي شو او د خپلو خبر و انداز يې د نرمښت لوري ته راستون کړ.

۹- وزير محمد گل خان ويل:

"دا، چې زيات دولت سره لاس وس کوم، ستره غوبښنه مې په کې داده، چې پښتنه په کې یو ځای ته ورسوم".

۱۰- سردار نعيم په مسکا له محمد گل خان مومند بابا پونښتل چې: وزير صاحب! "مردم ميگويد که شما رباب را شرنګ سوتی ميگوئید." وزير صاحب په پښتو ورته لګيا شو:

دا ما پسي افتراده، دا دروغ دي او دا ډېره چتۍ خبره ده او ويې ويل: رباب د پښتنو د حجر او د ډېرو ډېرو زوره تاریخي او روایتي پنځګه تکوريوه برخه ده، او موږ دی ته رباب وايو. دا د نورو دروغ دي، په دې وخت کښګي سردار نعيم خان مسکي مسکي کېده او ويې ويل: مردم ميگويد که شما اسمان را پاس پاس ميگوئيد" بيا ورته وزير صاحب وويل: دا هم دروغ او افتراده او زه اسمان ته اسمان او هسکمن وايم، پاس پاس هیڅ معنی نه لري.

۱۱- وزير محمد گل خان له خولی ويل شوي دي چې ذه جنرال و م او د امان الله خان پا چا هي وه، سهار مې نظامي کالي واغوستل، د کار پر لوري رو اندې دلم، چې له باندي کوڅي مې دغه غږ او رېد:

" او افغان خرادم شو" ما ور خلاص کړ! او هغه سپري ته مې وویل : کا کا یو بل خردلته دی، هغه چې زه د جنرالۍ په کالیو کې ولیدم، وي ویل : نه خیر شما نور چشم و بادار ما هستید" ما وویل : نه د اسې نه کېږي، که هغه خردی، زه هم خریم، مونږ بېل نه یو. بیا مې ځان سره وویل : دا خیرن پښتون، دا پمن پښتون، دا زما پښتون دی. زه ګنهګاریم، چې خپل پښتون ته مې خه نه دي کړي. له دې وروسته مې هوده وکړ، چې زه د پښتنه لپاره کار کوم، نو خه، چې مې وس و هغه مې کول. دا دومره امپراتوری او پېړی پېړی پادشاهی خو پښتون سپري نه شو.^۱

۱۲ - وزیر صاحب ویلی دی : د ولس بېلوالی او کرکه پر پښتو ورکېږي حکمه، چې (اتفاق) او یووالی پر پښتو رائی، پښتو ده، چې له پښتنو یو پور، یوه کورنۍ، یو تبر، یوه کورمه، یو کهول او یو ولس جور وي.

۱۳ - محمد ګل خان ویلی : که پښتو وه، زه به ستا پر شتوالي خوبن یم، ته به زما پر شتوالي خوبن یې. که پښتو نه وه، ته به زما ورکه غواړې، زه به ستا ورکه غواړم، یو له بله سره به گورو، چې خدای (ج) خه کوي

۱۴ - پښتو خورا ګران امانت دی، چې له نیکونو را پاتې ده.

۱. حداد فرهاد قدرت الله (د مومند بابا یاد) د ساپې د پښتو خپرونواو پراختیا مرکز ۱۳۸۳ هش کال پښور چاپ ۲۷ مخ

زمونې د نیکونو وصیت دی، چې باید دغه امانت د درست ولس د ګتې لپاره بې له خیانته خپلو زامنو، لمسو، کړو سو، پردو، او د هغونه وروستو ته پرله پسې ور ورسو او رو غه یې ورو سپارو.

۱۵_ پښتو د پښتنو د بري او لوروالی ضامنه ده، پښتو د پښتنو د لوروالی وسیله ده، د پښتو او پښتونوالی وده پر پښتو کېدلای شي او د ژوندا نه خوند بر پښتو اخستل کېږي.

۱۶_ پښتو د پښتنو په ولس او ټولنه کې لکه روح په کالبد کې دی، لکه خنګه، چې په کالبد کې روح نه وي، کالبد خوشې شي دی، همدغسي که د پښتنو په ټولنه کې پښتو نه وي، نو د پښتنو ټولنه به خوشې شي وي، بلکې لکه چې روح له کالبده بېل شي خورا بنايسته وجود خراب، بې دوله او ترمن ګرځی، چې خوک ورته کتلی او ورنډې کیدای نه شي او هر خوک تربنې تبني، همدغسي که د پښتنو نه پښتولاره، نو د پښتنو ټولنه به هم بېدو هماگسي شي خدای (ج) مو دي تې (ترینه) ساتي.

۱۷_ کله، چې انگریزانو د افغانستان په کورنيو چاروکې نسکاره_ لاس و هنه او مداخله پېل کړه د افغانستان د خارنې لپاره یې (محمد گل خان مومند بابا) و تاکل شو. انگریزانو د ننګرهار په بېلا بېلا سیمو کې پر الو تکو الوزولو هم صرفه و نه کړه، مومند بابا دغه عمل و غندلو او انگریزانو ته یې پر دې عمل زبردست احتجاج و کړو، او د

احتجاج پایلی بې تولو هېوادونو ته ولېرلې ده لیکلی چې :

"تولو هېوادونو او حکومتونو ته دې خرگنده وي، هغه چا، چې افغانستان سره معاهدې کړي دي که سیاسی دي، که اقتصادي او که د دوستۍ دي، د امان الله خان په وخت کې شوي دي، افغانستان به ددې تولو احترام کوي او مني به يې په افغانستان کښي روان انتشار يا انارشي به پر هغې هیڅ ناوره اغېز نه کوي، او دا تولې معاهدې به د اعتبارو پر بولي، د دغو معاهدو د اعتبار او اعتماد په باره کې مونږه تولو هېوادونو ته یقین کولو دا د ورکوو، که د سقاو ټوی يا امان الله يا علی احمد يا بل خوک داسي لوظنامي يا معاهدې وکړي، چې د افغانستان استحکام ورسره په خطر کې پريوئي، نو د افغانستان حکومت به هغه هیڅکله هم ونه مني او پر خپل تول قوت او صلاحیت به ددې د باطلولو لپاره اقدامات کوي او هېڅ داسي عمل ته به اجازه ورنه کړي، چې د دوى ملي حاکميټ او سیاى خپلواکي په خطر کې واچوي.^۱

۱۸_ وزیر صاحب پښتو ته خنګه لوری را وګرځولو ؟

"د پښتو زې د لیار يا صرف او نحی په مقدمه کې بې لېکلې دي : پرماد وړکو ته ای عمر د پښتو په محتواکې نه دی تبر شوی، له خپلوا نونه لیري د کابل په نبار کې لوی شوم، له

۱. انشاء داکټر میا سهیل _ د مومند بابا یاد، د ساپې د پښتو خېړنو او پراختیا مرکزد
۱۳۸۳ ل کال چاپ ۱۲۸ مخ

عزيزانو سره مې که خه هم ارتباط شلپدلى نه دى، خود پر
تىينگ هم نه دى.

هوکې : پښتو مې زده وه، خولبە مې ويلى شوه، خود لبۇ ويلو
له لامله كركيچوده او وه، ولې وروسته پەلوى والي كې چې
پري پوه شوم، د پښتو عزيزانو سره مې لار مىنده كړه، پښتو ته
مې مخ کړ او خه معلومات مې په کې ډېر کړل، خصوصا د ګرانو
عزيزانو او غښتليو شينوارو پېغواره را وين کړم.

۱۹ - وړاندې وروسته شاو خواتول بنه او بد، ګته او تاوان، هر
څه په پښتو را خرگند پږي، پښتو ده چې ننګيالي نیکونه
را پېژني او هغوي ته مورسوي، پښتو به وي، چې زمونږ
لمسي، کړوسي کودي او پردي او د هغوي نه وروستني به له
مونږ سره را نښلوي، د پښتونوالي اثبات به سره کېږي د دغه
لپاره چې او سنې او روستنۍ پښتنه ځانونه خپلو نیکونو ته
ورسوي او ثابت کړي، چې دوي پر رښتيا د هغوي رښتیاني
لمسي دي. بنايې چې د صرف د اشقاد د اصولو په شان لفظي
او معنوی بشپړ مناسبت په مینځ کې موجود وي او دغه
مناسبت بې له کوم تغيير او خلله تىينگ و ساتل شي، که نه په
تشو دعاګانو او خوشې خبرو او پر پړونه خوک پښتون کېداي
شي او نه خوک پښتون ګنلاي او منلاي شي.

۲۰ - پښتو زده کړئ، پښتو نورو ته ورزده کړئ، پر پښتو
خبرې وکړئ، له نورو سره پښتو وویاست، او له پښتو ويلو

سره بې روبدي کړئ، دا د افسوس خبره ده چې که په غونډه کې تول ناست پښتانه وي او یو کس راکې د اسې وي، چې پښتو نه شې ويلاي او په بله ژبه کړېږي نو تول ناست کسان د یو کس لپاره پښتو پرېږدي، خو یوکس د ټولو لپاره ځان ته نه مجبور وي چې پر پښتو خبری وکړي، تاسې هڅه وکړي چې دغه شان کسانو ته پښتو ورزده کړي، او پر پښتو ویلو یې روبدي کړئ، پښتو رسمي دفترونو ته وردنه کړئ، پر پښتو ژبې ليکل او لوستل وکړئ، ليکونه، غونښتنليکونه او وړاندیزونه پر پښتو ژبې کوي. پښتو ژبې او پارسي ژبې سره یو ځای ناسته ولاړه کړئ، چې هغوي پښتو او تاسې پارسي پوره زده کړئ، که تاسې ځان ورسوئ، زده کړي هم خلاصې کړئ، نو پر پښتو ژبه کتابونه ولیکئ، پښتو ژبه علمي کړئ، او د علم ژبه تري جوړه کړئ، چې هر خوک ځان مجبور کړي د خپلو معلوماتو د زياتولو لپاره د پښتو کتابونه واخلي، ويې لولي او ځان پري پوه کړي، پر دې توګه یې تول به پښتو زده کړي، او دا خبره به له مغزو ووځۍ، چې پښتو ژبه گرانه ده.

۲۱_ پښستانه پر پښتو چلپدلي وه (ول)، او پر پښتو به و چلپري. پښستانه پر پښتو پېژاندل کېدل، پر پښتو به پېژندل کېږي او پر پښتو به و پېژندلای شي.

۲۲_ پښتو معناده، پښتو وعده ده، پښتو اثبات دی، پښتو پايله ده، پښتو محکمه ده، پښتو قانون دی، پښتو پرېکړه (

فیصله ده، پښتو ضابطه ده، پښتو نظام دی، پښتو انتظام دی، پښتو سسپالونه ده، امنیت په پښتو کې دی خواخوبی په پښتو کې ده عدالت په پښتو کې دی، پښتو نیاو (انصاف) دی، او مساوات په پښتو کې دی.

په پښتو کې هغه ربنتینې دیمواکرسی ده، چې تګي، چل ول، افراط او تفریط په کې نشته، ظلم او استبداد پر پښتو ورکېږي.

۲۳_ پښتو په حق درېدل دي، پښتو کې ناروا نشته او ناروا پښتو نه د. پښتو صبر دی، پښتو حوصله ده، پښتو زغم (تحمل) دی، پښتو کار کول دي، او پښتو هاند او کوښښ دی. پښتو زیار ویستل دي، زیار کښل په پښتو کې یو صفت دي، چې دوي پري سر لوړي کوي، او پښتانه پري ساتل کېږي. لتي، بیکاري، نازولتوب بي پښتو ګي ده.

۲۴_ د پښتو رنګ پر پښتو بنې کېږي، پښتو د پښتنو د زلمو بنکلا او د پېغلو بنايسټ دی، پښتو د پښتنو ګانه ده، پښتو د پښتنو د نارينه وو پګړي او د بنخو ټیکرۍ او پړونۍ دی. پښتو د پښتنو د بنخو ستر دي، پښتو د پښتانه د ناموس ساتنه پر هر پښتانه لازمه ګرځولي ده، پښتانه د پښتانه د ناموس په ساتنه کې پر سرا او مال ولار دي.

۲۵_ پښتو د پښتنو هغه مهم وسله ده، چې په هر ډګر کې یې

دوی بريالي کري او هېخ يوه وسله ورسره مقابله نشي کولاي، پښتو لوړ همت دی، پښتو ننګ دی، پښتو غيرت دی، پښتو صمييميت دی، پښتو جرات دی، پښتو اراده ده، پښتو هود او عزم دی. پښتو قانون دی، په پښتو کې درواغ نشته، په پښتو کې غيبيت نشته، په پښتو کې وعده خلافې نشته، په پښتو کې چتييات ويل نشته، په پښتو کې خلکو سره بد سلوکبني نشته.

۲۶_ هر کار باید پر پښتو، خود اسلام په چوکاټ کې دې تر سره شي.

۲۷_ پښتو ته په نظر نه کتل په حقیقت کې د پښتون را پارول دي او که پښتو خدای(ج) مه کړه له نظره وغور څول شی، ټول ملت ته به خطر متوجی شي.

۲۸_ پښتو پښتنو ته امر کوي، چې کار وکړئ، زيار وکاري. پښتو پښتنه ته اجازه نه ورکوي چې : بې ځایه او بې دوده لګښتونه وکړي.

پښتو پښتنه سړي ته اجازه نه ورکوي، چې دخان ګټې لپاره بل چاته تاوان ور ورسوي، يا خيانات وکړي، بلکې پښتو غواړي، چې پښتون سړۍ د نورو پښتنو او مسلمانانو د ګټې لپاره د خان تاوان وکړي او پې خونې هم وي. پښتنه به دې خبره ايمان لري، چې ګټه او تاوان عزت او ذلت هرڅه د خدای(ج) په لاس کې دې، پر ته دده له ارادې هېخ نه شي کولاي، نو ټکه پښتو کې ویره نه شته او پښتنه نه وبرېږي.

۲۹_ پښتو سمه عقیده ده، پښتو ايمانداري ده، پښتو پر مسلماني ننګېدل دي او پښتو سعادت ته ورغلې سمه، سیخه لاره ۵۵.

۳۰_ پښتنه د ژوندانه درستې گرانۍ یواحې پر پښتو زغملي، له سره اړولي او له ځانه ليږي کولای شي، پښتو متنات، ثبات او استقامت دي.

۳۱_ پښتو پر پښتنو درېدل، سر او مال ترينه جارول دي. پښتو د پښتنو د ژوند و ساه او د مړو کفن دي.

وزیر محمد گل خان
لنډکۍ پښتو او پښتونو واله

د وزیر محمد ګل خان شاعري:

وزير محمد ګل خان په یوه مشاعره کې لاندې شعر ويلی دی او
د کابل مجلې په ۱۱-۱۲ گنې کال ۱۳۲۷ ل.ه کې خپور کړي
دی.

پښتو مین په تا یم که ووم که نه ونم
هر ګله به دې ستایم که ووم که نه ونم
پښتو د بن چونې یم شور به کومه پښتنو ته
تل دوي ته په وينا یم که ووم که نه ونم
در ب مخ مې دروري پښتنو پښتو کړئ ټینګه
زه تا ته په ژرا یم که ووم که نه ونم
دروغ مې هیڅ زده نه دې هم ټګي نه شم کولای
پښتون یم په ربستیا یم که ووم که نه ونم
خبره د زلمو ده چې پښتو ته حان تکره کړي
زه زور یم او بودا یم که ووم که نه ونم
غليمه ورخ به راشي چې له تا سره ګتيل شي
خر ګنده درته وايم که ووم که نه ونم
ليلاد مجنون نه کرم زه به وينځه ستا په مخ کې
مجنون د ستا ليلي یم که ووم که نه ونم
نړۍ ټولي بنايسټې به له پښتو خپلې نه حار کرم
تر مرینې به همدا یم که ووم که نه ونم

پښتو کوکیانه بشد ده په همدي درست ګلستان کې
 د دغه بنې بورا یم که وم و م که نه و م نه و م
 که نه وه پښتونواله او اعمال اسلامي را کې
 پېرنګ د اروپا یم که و م و م که نه و م نه و م
 که خوشې کرم پښتو بې پښتو ګې کرم زه نن غوره
 نو خوشې به بېړا یم که و م و م که نه و م نه و م
 که خود ژوندون مې پلورم او خان و ژنم بل لپاره
 نو پوهې کې سندۍ یم که و م و م که نه و م نه و م
 په خته سپین پښتون یم محمد ګل د قام خادم یم
 له ستى نه اريا یم که و م و م که نه و م نه و م

د اروابناد د شعر بېلګه :

پلارنيکه مې پښانه وه یم پښتون
 زمری یم، زمرزی یم او زمربون
 زه پښتون یمه نسکاره یم لکه لم ر
 و غلیم ته تل ولار یم لکه غر
 ماته ورخ د نندارې ده ورخ د جنګ
 ورته درومم په اتن او په غورخنګ
 د غورخې غروننه زمالکه تنا
 برېښېدہ د توري زمالکه برېښنا
 د زمری غوندي غورخې کرمې غرمېږم

لورو غرو، نه لکه توی غوندې بهېزم
 پرغلیم باندې چې راشی زما وار
 د اسمان تتدربې وي زما گذار

زه پښتون یمه پښتو باندې خرگند
 که دانه وي زه بې یمه خوشې شنډ
 پاتې شوې مې له پلاره ده پښتو
 ده پښتو او پښتونواله د هغه وو
 پښتوزده کړه ده دعلم او کمال
 پښتونواله ده بنه توره او بنه ډال
 بنه خويونه ديانست مو ده پښتو
 بنه دودونه او ادب د پښتنو
 پښتونواله پښستانه هوسيوي
 پښتونواله پښستانه به لورو ي
 په پښتو باندې وطن دی ګټل شوی
 په پښتو باندې وطن دی ساتل شوی
 هم به بیا وي په پښتو باندې ګټل
 هم به بیا وي په پښتو باندې ساتل
 پښتو کړمه پښتو وايمه زه تل
 ده پښتو زمالالۍ نه لرم بل

سراو مال مې دواړه جاردي له پښتو
 ژوند او مرینه مې نشاردي له پښتو
 پښتنه که د پښتو په لاره ئې
 د انډۍ او هانډې کې دی خوندي
 پښتنه او پښتونواله دې وي تسل
 له پخوانه یو په لس او یو په سل

تقریر:

وزیر صاحب یو شعله ور مقرر هم و، د هغه تقریر به د ولس د سوچ سره برابر و. هغه د خپل قام د زړه د راز نه ځان خبرولو، په خپلو تقریرو کې به یې هغه خه ویل چې د افغانستان ولس غوښتل، که د هغه تقریرونه را تول کړای شي، د نوي نسل لپاره به د رننا ډیوې او د منار حیثیت ولري.

په ۱۹۵۵ م کال د اعليحضرت محمد ظاهر شاه په لاس د لوبي جرګي تشکيل وشو او دې په کې نایب ریيس وتاکل شو. په ۱۳۳۴ ل.ه کال چې دغه جرګه د اعليحضرت له خوا پرانستل شوه، محمد داود خان صدراعظم او د نورو جلسو لپاره وزیر محمد گل خان نایب سالار وتاکل شو.

د لوبي جرګي اوله جلسه کې چې د نایب ریيس له خوا پیل کېږي. د بهرنیو هپوادونو سفیران هم په کې ګلهون کولای شي او د سامعینو حیثیت لري او د نایب ریيس وینا پسې تول

سفیران او هر هغه خوک چې رسمآ د لویې جرگې رکنیت نه لري،
له تالاره وئي نو په هغه وخت کې چې سفيران حاضروه نایب
ریيس د خبرو په ترڅ کې وویل:

افغانستان مستقل مملکت او مسلمان ملت دی، افغانان صلح
دوست، اعتدال پسند، د حق او عدالت پلویان دي، د الجزایر
یادونه یې وکړه او د فرانسې سفير ورته متوجهه او د لویې
جرگې هرې غونډله ګې یې د پښتون په توره او بدہ ورځ خبرې
کولې، عبدالmajید د معارف وزیر به همپشه د پښتو ژبه مخه
په تعليمي ساحوکې نیوله نه یې غوبنسل چې پښتو له پارسو
مخکې شي؛ نو په لویې جرگې کې محمد ګل خان مومند په
داسي حال کې چې صدراعظم هم موجود و وویل: ستاسو په
کابینه کې دا بنه وزیر نه دی، په داود خان دا خره بنه ونه
لګپده، غوبنسل یې چې خوک پیدا کړي چې ټواب یې ووایي،
خو د محمد ګل خان مقابلې ته چا زړه بنه کړ او خپله وزیر
عبدالمجید خان چې غوبنسل یې څه ووایي، وزیر محمد ګل
خان ورته فرصت برابر نه کړ او نه یې وخت ورکړ، دا هم د ده
دروندوالۍ و، وزیر صاحب هر چا سره په پښتو خبرې کولې.
وزیر محمد ګل خان په نشر ليکلوا کې ځانګړی سبك درلود چې
نمونه یې دا ده:

د وزیر محمد ګل خان نشر:

"هر خه چې د دی د ملت سعادت سلامتیا، عافیت، راحت، عزت، ملي شته والی، هر ډول لوروالی، د ملي ګټو پاینه، د وطن ساتنه، په عزت او هو سایني سره ژوندون، په عزت سره مړینه او د نړۍ خخه په بنه نامه تګ دا ټول د ملي یووالی، مليت او یووالی، پوري له ملي ژبې پوري اړه لري نو که ملي ژبې خلل میندہ کړ دغه ټول خلل میندہ کوي او که محوه شوه، نو دغه ټول محوه کېږي او د دغه ملت نوم او نخبنه د نړۍ له مخه ورکېږي.

د وزیر محمد گل خان وفات:

وزیر محمد گل خان مومند په ۱۳۴۳ هـ کال د زمری د میاشتې پراووه ويستمه د سه شنبې پروخ د سهار په اتو بجو د کابل د بريکوت په کرایی کور کې د اتیا کلو په عمر ساه ورکړه او د شهدای صالحینو په هدیره کې خاورو ته وسپارل شو - په دغه توګه پښتو او پښتونوی خپل حقیقی او واقعی پالونکی له لاسه ورکړ، د ده جنازه د مازديګر پر خلورو بجود ده له کوره و اخستل شوه او د جنازې لمونځ یې د عیدګاه په جماعت کې ادا شو، د ده په جنازه کې د کابل لوی لوی خلک، ملکې او عسکري مامورین او نوره برعلاقه مندان شامل شوي وه او کله چې خاورو ته وسپارل شو. قرائت تلاوت شو، سید قاسم ربنتیا د مطبوعاتو وزیر غږ کړ چې یو اخي مولانا

ارشاد د دینی چارو ریس خبری کوي نولومپی مولانا محمد شاه ارشاد د ده لندہ ژوندپانه ولوسته او د ده خدمتونه يې وستایل. ورپسی صدیق اللہ ربستان لنډو جملو کې د ده عسکري، سیاسي، علمي او ادبی خدمتونه ياد کړل او دی يې د دې عصر خوشحال خټک وباله؛ ټکه، چې د هغه په شان دی هم د توري او قلم خاوند و، د سیاست د میدان پهلوان او غونبستلى عسکر او جنرال و.

په پای کې يې د اشرف خان هجري دا بیت ولوست:

چې چراغ د هنر حمکې پوشیده کړ
که يې زه په اوښکو ډوبه کرم سزا ده

په قبر لا خبری خلاصې نه وي چې يو شمېر غت چپن
اغوستونکي ازبکان او ترکمن ساہ نیولی او په مندو
راورسېدل، په لوړ غږيې وویل: خدا محمد ګل خان را بیا مرزد
بما بسیار خدمت کرده بود اولاد اولاد ما دعاګوی او است."

د محمد ګل خان فاتحه:

د بابا عمومي فاتحه د کابل بشارد حاجي محمد يعقوب په جومات کې د میراجان سیال په مشری اخستل کېدله چې اعليحضرت محمد ظاهر شاه هم له سهاره ورته راغلی و، پاچا د خپلې ناوزگارتیا له کبله فاتحو ته ډېر کم تلو، خود خان بابا فاتحه کې شل دقیقې ناست و، بیا يې يو تقریر وکړ او وېي ويل

"محمد گل، خان زمان و، ماته له هر چا نه گران و، په کار خودا وه چې د ده فاتحه ما اخستې واي خو تاسي له ما مخکې شوئ، لوی انسان و، خدا يبو که روانه پېړې کې پښتنو کې داسې عظيم او عملی انسان پیدا شي.

د اروابناد بله فاتحه د پوهنې د وزارت له خواه اسد پر ۲۸.

۲۹ د شیرپور په لوی جومات کې واخستل شو. د ده دعا ته د افغانستان پاچا محمد ظاهر خان او نور ټبر خلک راغلي وه. په دې وخت کې زه (بناد جبار خپل، قضایي مفتیش د هزاره جات په دای کندۍ (اوسم په ملکي وېش کې ولايت) کې د قضایي چارو په پلتهنه بوخت وم چې د وزیر صاحب د وفات خبر مې واوربد؛ نو ما یې هلتهد فاتحې اخستلو هڅه وکړه. دا حکه چې د ده پښتو پالنې پښتونولی او د مېنې د پالنې په لاره کې موچې قدم اخستې و خلکو د دوه یم محمد گل خان نوم را بخښلی و نو زما ډېرنې اېسېده. خدای تعالی دې وبخښي.

د محمد گل مومند ورثه:

وزیر محمد گل خان نارینه اولاد نه درلود، یوه لور یې لرله چې اوسم هم ژوندي ده او د لعل پوري شېر احمد خان ته ناسته ده. ورور یې محمد کريم خان نومېږي چې اوسم هم ژوندي دې. محمد گل خان مومند چې کوم مادي، سیاسي، معنوی اداري

او اقتصادي امکانات لرل. که د نن ورخې د مغرضانو لاس ته ورغلي وای خه نخري به یې کړې وي. محمد ګل خان وزير و، فرقه مشروه، تنظيمه ريس و، نائب الحکومه و، حکمران و، خوده یو خام کور هم نه درلود، په خامه کرايي کور کې او سپدہ او هغه کې یې خپل رب ته ساه ورکره او په اخرو شپو کې یې هم قلم په لاس د پښتو د لغاتو څېرنې یې کولې، یعنې تروروستی سلګۍ پوري د پښتنو او پښتو ادبیاتو خدمت کې لګيا و؛ د دغه ستړ ملي، اداري، پوئي او ادبی شخصیت یوه یاد غونډه پښور کې د صابرشا ҳ صابر پر مشری، خلیل ادبی جرګې په ۱۹۹۷ ميلادي کال او خلوپښتم تلين یې پښور کې امام الدین ساپې د پښتو څېرنو او پراختیا مرکز پر نوبت د قتیل خوبیانی په سرپرستی کې لمانځل شوې او دغه راز باز محمد مليارد چپرهار د کندیباغ او سیدونکې د پښور په ارباب رود کې د محمد ګل مومند بابا په نوم ليسه فعاله کړې ده. زما وړاندیز دا دی چې افغانستان کې بايد د ده په نوم ډېر خیزونه ونومول شي او د ده یاد پرې تازه وساتل شي.

اداري چاري :

د وزیر محمد ګل خان مومند پاملنې او کرنې په اداري چارو کې د څېرلو وړ دي. بابادهبواد په اداري چارو کې د پوهې، پاملنې او پخې تجربې خاوند و، دده د کار دوره د امانې

حکومت او بیاله سقوی دوری و روسته داعلیحضرت
محمدنادرشاہ دوری سرہ برابرہ وہ، داعلیحضرت
محمد ظاهرشاہ په دورہ کپی یہی هم اداری چاری پرمخ بیولی
دی، خود اعلیحضرت محمدنادرشاہ په وخت کپی دکورنیو
چارو وزیر و چی اصلاحات یہی ڈپر دیادونی وردی. زمونہ
خوانان باید پوہ شی چی زمونہ دمحمد گل خان مومند شهرت
اوہ ڈپرہ پېژند گلوی ددی لپارہ شوی او کېری چی نوموری په
ہبرو حساسو شرایطو کی دسقاو دھوی له کېنو وروسته
دکورنیو چارو وزیر تاکل شوی و، چی دعامی اداری تطبیق
همدی وزارت پوری اړه لرله.
نبه به وي چی له یوې خوا خوان نسل دوزیر صاحب د اداری
پاملنې پر کېنو پوہ شی او هغه ناواره تورو نه چی ځینو خلکو
پر وزیر صاحب لګولی، رد کړای شي، له بلې خوا دابه دیوې
تجربې او درس حیثیت هم ولري؛ کوم چې نن دادی بیا ورته
کلکه ارتیا لیدل کېږي.

دلتہ له انگریزانو سره دجهاد او استقلال گتھلو لپاره دهغه دکارنامو، دسقو دھوی په راپرھولو کې دهغه د اتلولی یادونه او خپرنه اړینه ده، خو دده دفرهنګي کارونو تاریخي حقایق نه دی راغلی ځکه چې پراره یې خپرنه دیو بشپړ کتاب خبره ده. مونږ یې دلتہ صرف له ۱۹۲۹م کاله وروسته د اداري اصلاحاتو، دنفوسو د ئای پر ئای کولو، د اقتصادی روغونی

او دمناسبي اداري جورپولو په برخه کې چې يې خه کړي، لنډه
کتنه کوو :

لومړۍ - اداري اصلاحات :

د ۱۹۲۹ م کال په نیمایی کې حبیب الله کلکانی ماتې و خوره او
محمدنادرشاه کابل و نیو. په دغه وخت کې د کابل بنبار دومره
ویجار شوی و، چې یودفتر هم روغنه و پاتې، محمدنادرشاه
د مجبوریت له مخي د خپل یو اشنا په کور کې او سېده، خو چې
ارک جور شو، نو په اداري اصلاحاتو کار پېل شو. درې ګونې
قوې پېلې شوې، وزارتونه جور شول او هغونه ته تشکیلات
منظور شول. دغه اداري تشکیلاتي چارو تر ۱۹۳۲ م پوري
دوه نیم کاله و نیو. د تجارت وزارت کې بنه کار و شو، د کرنې
ریاست هم فعالیت کاوه، نایب الحکومګیو، اعلیٰ حکومتونو
او علاقه داريو باندي کار و شو او مناسب اداري و بش رامنځته
شو. کابل بنبار بېرته د بنبار بنه و نیوله، ارګ هم ترمیم شو دا تول
کارونه د محمدنادرشاه لپاره ستړه کامیابي شو. د دغه
بریاليتوب راز په دې کې و چې صدراعظم سردار محمد هاشم
خان داخله وزیر محمد ګل خان او د کابل بنباروال عبدالرحمن
لودین یې د حکومت غري وه. د سردار محمد هاشم خان د کایښې
د کورنيو چارو وزیر دې ته متوجهه و چې بايد اداره جوره شي په
خپله محمدنادرخان او دده دوه ورونيه محمد هاشم خان او شاه

محمد خان هم نبه هوبنیار او د پوره سیاسی پام لرونکی وه چې د وزیر محمد گل خان مومند وړاندیزونه یې منل او په ترسره کولو کې یې د هغه مرسته کوله له سقاوی ګډوډی وروسته لوړنې ګام همدا و، چې باید تر سره شوی واي، اداره کې ملکي وېش خاص ارزښت د رلود چې د کورنيو چارو وزیر ټول هغه اداري واحدات، دولتي موسسات مقامات، د اداري دستگاه فعالیت، چې د حکومت دلورو اړگانوونو تر مشری لاندې یې عمومي چاري ترسره کولي، اصلاحاتو لاندې راوستې ترده پخوا اداري تشکیلاتو، اداري مناسبو تقسیماتو او اداري حقوقو ته په افغانستان کې لازمه پاملننه نه وه شوي. حتی لوی احمدشاه بابا چې کله د معاصر افغانستان د بنستې ډبره کېښودله، اداري او ملکي وېش یې په لازم ډول اصلاح نه شو کړا، خکه چې د ده دوره د لښکرو وېشنې او فتوحاتو دوره وه، او زیاته دوره یې د سیاسي او فرهنگي پولو پر تینګولو تېره شوه، دغه لوی واکمن په خپله لویه امپراطوري کې صرف ۸ ولایتونه او ۱۵ اعلی حکومتونه تشکیل کړل. لکه د ننګرهار، کابل، هرات، مزارشریف، خراسان، بدخشان، پنجاب او کشمیر ولایتونه، چې په دغه وېش کې یې لازم تناسب موجود نه و، سره له دې چې احمدشاه بابا دغه تشکیل په خپل تدبیر اداره کولو، خو وروسته له هغه چا د اکار و نه کړا شو. همدارنګه احمدشاه بابا په رسمي

چارو کې پارسي او حتی اردو رواج کړه شاید دليل یې داونګنل شي چې ترده مخکې د نادر افشار او قزلباشود اداري شتون له کبله او په پنجاب کې د پنجابیانو له لامله ده ته دغۇ دوه زبو اړتیا پېښه شوي وي، خو همدغۇ دوه لاملونو له یوې خوا یوه نامناسبه اداره اوله بلې خوا د ملي ژبې پېستو دولتي کېدنې اړتیا دده اولادې ته وروسته سردردي رامنځته کړې وي.

همدا دوه لامله وه چې انگریزانو پر اسانۍ د هغۇي د حکومتونو پېښې سستې کړې، د شازمان له پندولو وروسته د عبد الرحمن خان تر وخته د هېبوا د اداري نظام د پره شرې ډلې بنه لرله که خه هم چې عبد الرحمن خان د انگریزانو سره د پېښتنو پر و پېښې د پر زیات اداري مرکزیت پیاوړی کړ، خود مرکز دغه پیاوړی کېدل د عامه حقوقو او علمي ادارې پر بنست پوره او برابر ونه ختل، امير حبیب الله خان سربپره پر دې چې ادارې ته یې لازمه پاملنې ونه کړه، د خپل پلار د مرکزیت او انصباط اصل هم ورنه وران شو؛ امان الله خان د نورو ټولو اصلاحاتو ترڅنګ اداري اصلاحاتو ته پاملنې وکړه، خو کوم اصلاحات چې ده راوستل سقوي دوره کې له منځه لارل، نو، ئکه وزیر محمد ګل خان د ګلکاني حبیب الله واک پای ته رسیدو وروسته اداري اصلاحاتو ته ګلکه ملا و ترڅه او د بنې ادارې د رامنځته کېدل لو له کبله یې د افغانستان ملي وحدت هم تامین کړ، همدغه وخت کې اداري تشکیلات د افغانستان د اساسیه تشکیلاتو

په نوم و نومول شول.

محمد گل خان تیول هبوداد په ۲۱۶ اداري واحدونو و بشلي و، دغو اداري واحدونو کې ولایات، اعلى حکومتونه، لوی حکومتونه، لو مرپی درجه حکومتونه، دوه یمه درجه حکومتونه او اوله درجه علاقه داري او دوه یمه درجه علاقه داري شاملې وي، ډېر کوچنی اداري واحد کلى و، چې ۲۵-۲۰۰۰ تنو پورې نفوس يې درلود دکليو په سر کې به ملك، د ولايتونو په سر کې به نايب الحکومه او د اعلى حکومتونو په سر کې به حاكم کار کولو. په ۱۳۰۹ کې د دوه یم اساسی قانون له مخې (لو مرپی اساسی قانون په ۱۳۰۲ کې نافذ شوي و) دغو اداري تشکيلاتو کې ډېر لړ بدلون راغي چې اصلاحي بنه يې درلوده کله چې محمد گل خان د داخله چارو وزیر و د افغانستان اداري تشکيل لاندې بنه لرله :

د کابل ولايت، د کندھار ولايت، د هرات ولايت، د مزار شريف ولايت، د قطغون ولايت، د مشرقۍ ولايت، د پکتيا ولايت، د غزنې اعلى حکومت، د پروان اعلى حکومت، د فراه اعلى حکومت، د ميمني اعلى حکومت، د بدخشان اعلى حکومت، د شېرغان اعلى حکومت، د ګرشک اعلى حکومت، د تالقانو، غوراتو، ارزگان او باميانو اداري مرکزونه د راتلونکيو اداري تشکيلاتو بنستونه و ګنبل شول چې ۱۳۴۳ د کال تر اساسی قانون پوري يې اعتبار درلود. محمد گل خان پوهبده چې د ملي

اھدافو د تر سره رسولو لپاره مېخانیکي عامل هغه ھواکمن اغېزدی چې له پاسه عملی کېږي؛ نو، ھکه د کورنيو چارو وزارت، صلاحیت، کونې او اړګانیکي عوامل، د وګرو گډ برخليک ته دناوره شرایطو پر راتګ ساتندو یې ھواکونه په نظر کې نيونه وه، گډې ملي گتې، معنوی عوامل، گډ کولتور، اقتصادي پیاوړتیا د طبیعی منابعو او فرهنگي- تاریخي اثارو د کار لاندې راوستل په پام کې ونیول شول د کار ھواک وېش، د کاریزونو جوړول په داسې توګه چې منابع (خصوصاً ھمکه او او به) استفادې لاندې راوستل د ده اقداماتو یوه برخه وه.

دوه یم - د نفوسو ځای پرخای کول :

وزیر محمد ګل خان مومند په هېواد کې د نفوسو مېشت کېدلو او تنظيمولو ته داسې پروګرام پېل کړ، چې اقتصادي، تجارتی، زراعتي، امنيتی، سياسي او فرهنگي اړخونه یې تول وسنجول، زرگونه کاله مخکې کله چې اريایانو د خپلو پنځبدلو په لړ کې له بخدي څخه دغور، زميندارو، کسي غره او ګندارا خواو شا ننۍ جلګې د نوي اقلیم او شنو سیمو لرونکې ھمکې ونیولې او هلتله مېشت شول، د هندوکش شمال ته یو شمېر سیمې له نفوسو څخه تشې پاتې وي، په زرگونو کالو دا ھمکې چې د کرنې لپاره د کار په واسطه اماده کېدای شوې او د کرنې استقرار یې درلود، همداسې لا مزروع پاتې وي،

خنگلونه بې لرل خوگان په کې گرچىدل حال دا چې د ھېواد په ختىئح لوري کې او د هندوکش جنوب ته د نفوسو زیاتوالى ليدل کېدە وزیر له دغۇ سیمو د هندوکش شمال ته په ئانگىري توگە كندز او بغلان ته ئىينى كورنى، لېپرسولى، ھلتە يې دنسىي كرنى، سوداگرى او ئىينو نورو و تې يىزو چارو د سرتە رسولو زمينه برابره كرە. محمد گل خان مومند دغۇ سیمو تە د حاكم په توگە راغى او پر دغۇ سیمو كې بې ساريو اقتصادي پرمختىگونو تە لارە خلاصە شوھ. هەۋە خەمشەر مەتلۇ و چې (اگر مرگ مېخواھى قىندز برو) خو محمد گل خان دغە دمرگ سيمە پر يۈي داسې بىپرازى سىيمى وارپولە چې لې وروستە يې د تۈل ھېواد د گودام، نوم غورە كە.

د نفوسو دا ھول لېپرسول نورو ھېوادو كې ھم لىدل شوي دى. مىڭىل د مسکو او پترزبورگ نە د ساييريا سىيمى تە د نفوسو لېپرسول، د هند لە بمبى نە نورو سىيمى تە د كار ھۇاك خېرول، كانادا او استراليا كې د نفوسو مېشتە كول، چې دا بېلگىپى تولىپ د (ديموگرافى)، دعلم لە مخې امكانتاتو او پاليسىي پورى ارە لرى چې پە دې توگە د نفوسو بىنه وېشىنە او د نفوسو تولېدىنە دواوه اصلاح كېرىي او نوي اقتصادي منابع كار لاندى رائىي او سىيمە پە اقتصادي تحرىك كې واقع كېرىي. سربېرە پر دې دا د ملىي وحدت د تامىنلىپارە ھەم يو گتىورا اقدام او د ھېواد د ھەممىتى تمامىت يو لوى تضمىن و ئىكە، چې محمد گل خان

مومند او په خپله محمد نادر خان ته د استقلال له گتیلو او له هپواد نه ددفعه په ډګر کې ھلو څلوا او انگریز سره د دریوو جګړو په ترڅ کې دا ثابته شو، چې پښتانه د خپلواک او واحد افغانستان د ساتلو اتلان دي، نوله یوې خوا هندوکش شمال ته ددوی لپېل هلتہ د هپواد د حمکنی تمامیت د ټینګولو لپاره دمېخونو د تک و ھلو معنا درلوده او له بلې خوا تاریخ ورته د چنګیز او هلاکو یړغل دیوې تجربې په توګه ثبت کړي و.

همدارنګه د شلمې پېړۍ په درشل کې وروسته تر ۱۹۳۰ م المان کې د نازیزم او ایتالیا کې د فاشیزم خطر له یوې خوا جاپان، بلغاریا او هسپانیا تهدیدول، اندا چې ایتالیا خوا عملأً حبشه و نیوله او بل خطر یې ختیئ ته د مرکزی اسیا هپوادونو ته متوجه و، چې لاریې پر امو سیند باندې وه، نو پښتنو د دغه خطر پر وړاندې د سپر حیثیت غوره کاوه، سره له دې چې دغه کار او لپېدونه د امیر عبدالرحمن خان په وخت کې هم شوې وه، خو وروسته محمد ګل خان د وزارت پر چارو سربېره د اصلاحاتو راوستلو او د حالاتو د بنې کولو لپاره کله کندهار، کله شمال او کله بېرته مرکز کې اداري چارو باندې ګومارل شوی او د ځینو پلاوو سره یې په بهرنیو سفرونو کې هم ګلهون کړي دی او هره دنده یې په پوره سیاسی پاملنې او بریالیتوب سرته رسولې ده، ده ګه وخت او شرایطو لویه ستونځه د سقو د ټوی د اړ ودوري له لامله د نظم او ادارې شریدل

او په هپواد کې د هغې توري دوري له منځه ورل اسانه کارنه و؛ ځکه، چې د سقو خوي د مدنیت نخښې نه وي پريښې. په سقوي دوري کې خو تنه ناپوهان دولت ته رسبدلي وه، په پيسو ټولولو بوخت شوي وه، ځمکې، باجونه او کورونه يې لوټل، دولتي ودانۍ يې شخصي کورونه کړل، هرڅاي کې به يې چې کوم سر ليدو ده ګه د پريکولو په فکر کې به شول؛ نو دنناپوهی په دغې دوري کې وزیر محمد گل خان دعلم او فرهنګ لپاره د خدمت اړتیا هم لیدله، له همدي لامله يې د ادبی انجمنوونو جوړول او د مطبوعاتو هڅونو ته يې پاملنډ وکړه، په دې توګه ګورو چې د وزیر محمد گل خان ژوند خواړxonه او بعدونه لرل او په هر یوه کې يې خپله سیاسي پاملنډ او پوهه ثابته کړه. لکه پوهې ډګر کې، اداري چارو کې، دمدنې تولنې د اساساتو ټینګولو کې، د اقتصادي بنستې په ټینګولو کې، د حقوقې نظام غښتلي کولو کې او په اداره کې اصلاحاتو را وستلو کې، ترټولو مهمه دا چې دملت جوړونې په دغوتولو برخو کې يې فعاله او اګاهانه برخه واخیسته.

محمد گل خان مومند د ملي ہويت د پېژندني، د ملي شعور د ويښولو او دملت جوړونې هغه کار چې ۵۰۰ کاله مخکې د وطنپالني، ملي څان پېژندني او ملت جوړونې هغه بنست او مفکوره چې سوری (فرید) رامنځته کړې وه، و پالله او د هغوي پر لاري يې پاخه ګامونه پورته کړل، خو توپير يې دا و، چې

پخوا د ملي مفکوري د پلي کولو لپاره نور اپين توکي لکه د ملي اقتصاد د ستنو شته والى، ملي ادب او کولتور د ملي شعورد ودي لازمه سطحه نه وه لوره شوي، له همدي لامله افغانان په دغه تېرو ۵۰۰ کلونو کي (د سوری شېرشاھ له وخته) دغه هدف ته ونه رسېدل. حال دا چې ملي تولنه جورول رون فکر، شعور، دژوند لوره سطحه، عزم او پرله پسې هڅې غواړي. دا ډول کلک هوډ او لوره پوهه وزیر صاحب کي موجود وه، د ملي تولني د جورولو غونښنه دا وه چې قومونه د تړليو ګټو د وفاداري له مخي سره وابدل شي او دژوند تولو چارو کي سره ګډي اريکي ولري. لکه وزیر صاحب چې د همدي موخي لپاره زمينه برابره کړه؛ حکه، چې ملي تولنه هغه ده، چې او سېدونکي يې د قومي، ژبني او اخلاقي تو پيرونو سره سره ځانونه د تولني او تول هېواد غږي بولي، خپل ګډه تاریخي هویت و ساتي جغرافيا وي شتون ته وفاداري او ملي هېوادنيو ارزښتونو ته ژمن پاتې شي.

محمد ګل خان د تولني په تولنيز شتون کي موندلې وه چې باید بېلاړېل قومونه لوی او واره توکمونه یو بل سره نژدي اريکي ولري او په ګاونډي توب کي سره ژوند وکړي. لکه، چې ترکمن، پښتون، ازبك، تاجك، هزاره، يې سره په روابطو کي نژدي و ساتل، داله ملت سره دده د پراخ نظر، بې تعصبه چلنداو مينې بنکاره بېلګه وه. خو په دې وروستيو کي په ملي

ارزبیتونو ملنډې، د پردیو بلو سپدو او قومي تعصباتو ته دلمن وهلو ترڅنګ د محمد ګل خان مخالفانو سیاسی وده وکړه دغرض خاوندان دوزیر صاحب په شخصیت کې هیڅ ډول ناوره کړنه نه ده موندلې. یواحې دده په دغه اقدام چې قومونه یې سره نژدې کړي دي، نیوکه کوي، حال دا چې نوموري د وګرو د اسکان، د اقتصادي فعالیتونو لپاره د کار د ټخواک تنظیم او د ملي یو والي لپاره اداري اقدامات کاملاً د اړتیا له مخې تر سره کړي وه څکه، نو او س یو څل بیا د ملي ځان پېژندې، د ملي شعور د پیاوړتیا او د ملي ارزبیتونو د څلولو لپاره یو بل محمد ګل خان ته اړتیا لیدل کېږي. د اداري جو رښت د پیاوړتیا او د قومونو د نژدې کولو لپاره د یو بل هوډمن او قاطع وزیر اړتیا ده. نن هم هاغه خه تر سره شوی چې د سقاو څوی تر سره کړي وه. که وزیر صاحب د یوه څای خلک بل څای کې نه واي مېشت کړي، نو نن به افغانستان په جغرافیوی توګه په څو ټوټو کې پروت و او نه به چا د یو افغانستان خبره کولای شوه. دا سمه ده چې دوزیر صاحب دغه کار پښتو ته ډیره مالي او معنوی ګتیه ورسوله، خون چې ددې ترشا کوم حقایق څرګند شوی هغه د افغانستان له تجزیه کېدو نه ژغورل دي. محمد ګل خان د پښتو راتلونکی په خپل دقیق نظر مخکې له مخکې له نظره تېر کړي و، دغه راز یې پښتنه د بناري ژوند د لارو لټون ته و هڅول، اقتصادي لارې یې ورپر ګوتې کړي او پښتو کې

یې د ملي شعور را توکپدل او د یرغلگرو او بنکيلاکگرو په مقابل کې یې د ډال په توګه و درول، پښتنه یې دراتلونکيو خو لسيزو له ويچاريو خبر کړل که سیاسي عمل پري شوي واي د هغه په وجه به د بهرنې د بمنانو پر لمسون او لاس وهنې د افغانستان او سنې بني بدلون موندلې واي.

درېيم - د پښتو ادبیات :

وزير محمد ګل خان د پښتنو د ژبې، نظام او کولتور ترڅنګ د پښتو ادبیاتو په وده کې هم د احترام لور مقام لري دي پوخ شاعر خيرک لغت جو روونکۍ او حقیقت خوبنوونکۍ مورخ و د پښتو طلوع افغان اخبار د وزیر صاحب پر امر پښتو شو چې حبیبی صاحب چلولو، په ننګرهار کې اتحاد مشرقي جريده پښتو شوه او پکتیا کې د ورانګې جريده پر پښتو و چلپدہ، د بچه سقاو پر وخت یې په ننګرهار کې د "کورغم" پر نوم اخبار و چلاوه چې ډېرې ګنه یې خپرې شوې او اوس په لاس کې نه شته، خو قتیل خوبیانه د "کورغم" اخبار چلولونکۍ جنرال سید حسن حسن بولي چې شیون یې تخلص کاوه قلمي یې د غه اخبار په ګله خپراوه او دا اخبار محمد ګل خان یواحې نه دی چلولی په ۱۳۳۴ ل کال د لوبيې جرګې د پرېکړو لنډيز یې په پښتو کې د پانو په شکل خپور کړو چې د پارلمان زیات غږي په کې پښتو سره بلد شول. دا هم د بابا برکت و.

وزیر بابا د پښتو په ليک دود کې ډپر بدلونونه راوستي، چې وروسته نورو ورته لازمه پاملننه ونه کړه یواخې دده جو پې شوې دوه یا ګانې یوه لکۍ لرونکې په ی، او بله مجھوله (اور بدہ) یا (ې) چې د ټولو پښتنو له خوا ومنل شوې او نن هم دود دي او هيڅوک حق نه لري چې له ځانه په کې ګوتې ووهي وزير صاحب دا نظر هم درلود چې که پښتو دنسخ پر ځای پر نستعليق ليک ولیکل شي دا به د ژبې په ګتې وي، په یو وخت کې خود وزير صاحب ليکدود ډپرو پښتنو منلى هم و، او س هم داسې کندهاريان شته چې د وزير صاحب پر ليکدود ليکنې کوي او د لري پښتونخوا د باره ګړي په سيمnar کې یې ديا له ليکدوده ژوره استفاده وشوه. وزير صاحب یو شمېرنوي لغات هم جو پ کړي دي چې زيات پښتنه یې او س هم په ليکنو او ويلو کې کاروي. لکه: خج (د او افشار، د ژبې لياره (قانون) و توهئي (مخراج) نسنوتو توهئي (مدخل)، ايرني (حاکستر دانى) او داسې نور چې محمد گل خان ايجاد کړي او س هم د کارونې وړ دي. د پښتو ګرامر په برخه کې وزير صاحب دلوی لاس لرلو له کبله په ۱۹۳۸ م کې "د پښتو د ژبې لياره یا صرف اونحو" پر نامه په خلور سوه پنځه نوي مخونو کې یو لارښود کتاب ليکلی او لاھور کې د عبدالعظيم ساپې پرزیار او اهتمام چاپ شوې دي.

د وزير صاحب افغانی قاموس (پښتو سیند) چې د کابل عمومي

مطبعه کې د بنوونې او روزنې د وزارت له خوا په ۱۹۳۷ م کال پر لوی کاغذ قلمي چاپ شوی دی ددې کتاب لغات محمد ګل خان په نهو کالو کې راټول کړي دي، د هرې کي معنا او پېژندګلوی یې په فارسي ژبه کړي دي. حینو ځایو کې یې معنا پر پښتو ژبې هم کړي ده، د اکتاب دوه برخو کې چاپ شوی دی تول ۷۲۵ مخونه لري.

د محمد ګل خان بل کتاب (لنډ کې پښتو او پښتونواله) نومېږي چې پښوا د او سني ليکوال کتاب کې هم ياد کړي دي بل ېې د (پخلي)، په نوم کتاب دی چې تراوسه نه دی چاپ شوی. د ژبې ملي او ادبې اصطلاحات د وزیر محمد ګل خان یو بل کتاب دی همدارنګه د مېلمستون، سيمه، توکې او پښتنې تربیه یې هغه کتابونه دي، چې ورک او له چاپه پاتې شوی دي. لکه چې مو ولوستل په شمالې ولاياتو کې سرحدې پښتنه ځای پر ځای کول له حینو نیوکولاندې راغلي؛ ځکه چې د پښتنو تاقوبې کندھار کې ايراني شيعه گان او قزلباشان دنادرقلې (نادر افشار، له واکمنې وروسته احمد شاه بابا د خپلې اسيابي امپراتوري، اداري او سياسي غړي وګنمل او ايرانيان د افغانستان تاقوبې کې مېشت پاتې شول. پښتون واکمن تيمور شاه دراني ورته مهمې مالي اداري، سياسي، فرهنگي او اقتصادي دندې هم ورو سپارلي، چې لاتراوسه پورې یې نسلونه په کندھار او کابل کې برلاسي پاتې دي،

همدارنگه کله چې روسانو د ازربایجان، سمرقند او بخارا سیمې د خپل تېری لاندې راوستې؛ نو ډېرو بخارایانو، ازربایجانیانو، سمرقندیانو افغانستان ته مخه وکړه چې په هلمند ولایت کې مېشته شول او دولتي څمکې ورته ورکړای شوې او خه نور یې په شمالی ولايتونو کې چې ترننه ژوند په کې کوي او سیدلي دي. ځینې لا وايې چې مومند محمد گل خان بابا له سرحدی ولايات افغانستان ته راغلی او دلته پر دندو ګومارل شوی دی. حال دا چې وزیر صاحب د تنگرهار د سیمې او سیدونکی او د همدغې سیمې ستر شخصیت دی. او په نازکو وختونو کې یې مهمې دندې سرته رسولی د پښتنو لپاره ويقار او د مخالفینو لپاره د خواشینې وړ ګرځبدلی دی. دده د ټولنیز سیاست پر ضد یې پوهنځی ته د انشکده، پوهنتون ته دانشگاه او محصل ته دانش اموز ویلی دوی د ملي هویت له تاریخي ارزښت نه منکر شوی دي، ټکه چې د پښتنو ستر قوم پر چا نه شي وړ ګله پدلی. مومند محمد گل خان بابا ویلی :

"زبه د ملي موجودیت، هویت، هوساتوب، سعادت، لوروالي، او جګوالی سته ده، ساتل او پالل یې په کار دي". د تاریخ پر کتنې افغانستان له شماله تر جنوبه او له ختيحه تر لويدیحه له ازله تردې دمه د پښتنو او افغانانو وطن دی او ډګر ته راوتلي سیاسي او فرهنگي غرضیان خوله تاجکستان، ازبکستان، ترکمنستان، ایران او نننی ازربایجان نه د روسانو یا

داندار افشار له ظلم راتښتېدلې او د پښتنو له مهربانی، د کې غېږي ته يې پناه را وړي ده؛ نو دا د پښتنو او افغانانو هېواد دی، افغانان حق لري چې د افغانستان په هره سیمه کې يې چې زړه وغواړي او سېدای شي.

محمد ګل خان پر سیاسي توګې هېواد له توکره کېدلو ژغورلى او دروسيې د سیاسي نفوذ مقابل ته يې ټینګ سنگر جوړ کړي دی او د افغانستان له جنوب او جنوب لویدیخ او جنوب ختيڅو سیمو خخه بېوزله بې ځمکې خلک يې د شمالی سیمو په حاصله دښتو کې مېشته کړل او د افغانستان دولتي بې حاصله دښتی يې پرې ودانې کړې چې له یوې خوا يې د افغان ملت مظلومې او څېل شوې پرګنى پر کار واچولي، د افغان قومونو پر یوڅای او سېدو يې دنوی افغان ملي کولتور دېخلی لپاره تاریخي تیره نسخه کړه او د امو د سیند په اوږدو کې يې د افغان نظریې او د افغانستان د جغرافيې د دفاع او د ملي یووالې دخوندي ساتلو لپاره يې تاریخي، ملي، انساني او نه ماتېدونکې سنگر جوړ کړ خود روس وسله وال یړغل وښو دله چې د امو د سیند په اوږدو کې ازبک، ترکمن، تاجک له افغانانو پر بېلا بېلو پلماو بېل شول. د محمد ګل خان سیاسي تدابيرو ده ګوی شومې سیاسي هيلې شنډې کړې خو روسانو پنځمه ستن په کابل کې جوړ شوه افغان ضد ایرانی د سیسيې پر کارولو یوې دغه ساره جنګ د افغان ايدیالوژۍ (افغانیت)

دختمولو لپاره پر هیواد مین سیاست پوه محمد گل خان
اود کابل د افغان کېدو پربانی دیپلوم انجنيير غلام محمد
فرهاد باندې یې له غرضه ڈکې نیوکې پېل کړي.
د افغان ایدې یالوژۍ له مخې دیوه ملت دملې جوړښت لپاره
پنځه اساسی بنیادونه شرط دي :

۱- ده ګه ملت ملي تاریخ. ۲- ده ګه ملت ملي جغرافیه. ۳-
ده ګه ملت ملي اقتصاد. ۴- ده ګه ملت ملي کولتور او ده ګه
ملت ملي مقدسات، دملې کولتور برخه یې پردوه برخو وبشل
کېږي :

الف: یوه بې ده ګه ملت دسیاسی او ټولنیزې پوهې او مدنیت
سره اړخ لڳوي.

ب: دوہ یمه برخه یې ده ګه ملت دود، ثقافت، ادب او ژې پورې
ترپل کېږي.

په کولتوری ساحه کې دژبې برخې نه یواحې ټوله کولتوری
ساحه، بلکې دملې جوړښت خلور نور بنسټونه ترا ګيز لاندې
راوړل.

دا یو حقیقت دی چې دیوه قوم ژبه ژوندی وي هغه قوم به
ژوندی وي، چې دیو قوم ژبه درنه، علمي او داهمیت وړ وي؛
نو قوم به یې ورسره دروند او دنې یوال اعتبار څښتن وي. دغه
راز که دیوه قوم ژبه ورکه شي یا سپکه شي هغه قوم ورسره
ورکېږي او سپکېږي.

دغه ملي اصل ته ټولې نړۍ توجه کړي د اکثریت ژبه يې ملي او رسمي ژبه منلي د ملي يو والي او پرمختګ عمومي سبب يې گرځولي دی. افغانانو ته هم لازم دي چې د پښتنو ژبه چې د ملت د اکثریت ژبه ده او ملي او رسمي ګنډ شوي بايد ټول افغانان يې زده کړي، نورو هپوادو کې هم د اکثریت ژبه ملي او رسمي وي او پر ټولو باندي يې زده کړه کېږي. لکه انګلیسي چې پر خپل ملت او پر مستعمرو زده کېږي یا عربی چې پر خپل ملت او ټولو مسلمانانو زده کېږي، پارسي چې د ایراني ملت ژبه ده پر خپل ملت او ګاونډيو ورزدہ کېږي اردو چې د پاکستان د ۲۲% فيصدو خلکو ژبه شوې په کې ارزښت لري.

په ۱۸۷۲م کې چې کله روس (موجوده المان) او فرانسي ته ماتې ورکړه او دوه جرمني نژاده ولايتونه (الزاس) او (لورن) يې تري وني يول فرنس پري فرانسوی زده کړي وه. جرمنيانو چې المان پوري و تړل بېرته يې الماني ورباندي زده کړه، نو خرگنده ده چې د ژبه مسله د ملتونو د جوړښت يو ارزښتناکه فکتور دی. ټولو ملتونو دغه مسئله درک کړي ده یواحې افغانان دی چې سیاسي چارو کې تل جنګولي وینې يې تویوی او سیاسي واک يې ایراني کولتور او ایراني ژبې ته ورکړي دی پر منبر د خداي (ج) فرمودې په پارسي ويل کېږي پارسي نظمونه ليکل کېږي څانګړي او رسمي ليکونه تراوسه پر پارسي دي. د دغه تورتم درنا کېدولو لپاره وزير محمد ګل خان بري پښتونخوا

کې او پاچاخان لرې پېستونخوا کې چغه کړه چې : "دهر قوم او ملت ژوند او مرګ د خپل ملت پر ملي ژبې پورې تپلى دی. دا د استعمار کار دی چې د ملت مغلوبولو لپاره د اقلیتونو او لبه کيو پلوی کوي او لمسوی يې او پر اکثریت يې مسلطوی، خو بیاهم د استقلال له حاصلولو وروسته یا حساب سره مخ کېږي او یا یې پر خو جغرافیوی برخو وېشي. لکه لره او بره پېستونخوا.

محمد گل خان یواحې له صالح محمد خان سره دیاور یا د قواو درستیزوال د دفتر د منشی حیثیت درلود، خو محاذ قوماندان پخپله د وخت د وسله والو قواو وزیر و؛ نو د حرب پر وخت چې یاورد امر له امره سرغرونه وکړي پر اعدام محاکومېږي. له دې کبله د جبهو په محاذ کې د عقب نیشنی مسئول خپله د وخت وزیر و چې مسؤولیت یې صالح محمد خان پر غارې دی، نه د هغه دیاور پر غارې چې یواحې د منشی حیثیت یې درلود. نو له امان الله خان سره چې د استقلال په جګړه کې ختیز جبهه ماتې سره مخ شوه مقصد یې خپله د دفاع ذکر شوی وزیر و او بس له بلې خوا دغه جګړه ثابتنه نه وه پلورل شوې یا بايلل شوې وه؛ ځکه، چې یواحې صالح محمد خان په کې طلاوې احتسىې وي همدا علت و، چې کله امان الله خان غازیانو ته د مکافاتو ورکولو پر ورڅ صالح محمد خان ته دوه ګزه سور تکری ورپر سر کې ورته یې وویل چې په نرانو کې هم نه شمېرل کېږي.

وزیر محمد گل خان پښتانه پښتو ویلو پښتو لیکلو او د پښتنې رواياتو او کولتور ژوندي ساتلو ته هخولي او د چپن پر خای یې خادر د کلوشو پر خای یې خپلی او د قرقلى پر خای یې د پګړي کارونې ته هخول. دا؛ حکم، چې ده ته معلومه وه چې یو ملت پر خپل تاریخ، ژبې، ملي رواياتو او ملي تشخص ژوندی وي. همدارنګه پوهبده چې یواحې پښتانه د خپل فطرت او خصلت له مخې د هېواد د پولو تاریخي محافظان دي. د ساري په توګه کله چې روس بخارا، تاجکستان، تاشکند، ارمنستان، ترکمنستان او آذربایجان بنسکيل کړل او زموږ ګاونډي شو، امير عبدالرحمن خان د خپلو سرحدونو د پیاوړتیا پر غرض د هرات والي ته هدایت وکړ چې ددي سیمې جمشیدي، ايماق او هزاره قامونه د ترکمنستان سرحدونو ته ولې بدوي چې د همدي سپارښتنې له مخې یې قامونوته کاپې پيسې او نور امکانات او سهولتونه برابر او هلته یې مېشت کړل، خو کله چې روسانو پر افغان سیمه (پنجده) برید وکړ؛ نو دې نامردو دوھ پښې خپلې او دوھ پور کړې او پريوې منډې راوتښتېدل او افغان سرحدې قطعه یې دغوث الدین خان پر نامه ديو قوماندان پر مشری یواحې پربنسوده چې دې غازيانو او اصيلو افغانانو د روسي کرنيل على خانوف تر مشرتابه لاندې ديوې لوبي او مجھزې قوي سره د مرګ تر وروستۍ سلګي پوري مقاومت وکړ او دغوث الدین خان پر ګډون ټولو

د شهادت جامونه و خبیل او روسانو پنځده و نیوله چې ترننه
پورې اشغال ده.

امیر عبدالرحمن خان د جمشیدي قام مشر (الیسنگکتوش) کابل
ته راوغونښت او د بې غېرتۍ او نامردي پر جرم یې دقام له
مشری معزول کړیا وروسته عبدالرحمن خان هوتل، توخي او
اخکري پښتنه شمالي سيمو ته تبعيد کړل چې له یوې خوا په
مرکز کې خپل مخالفین لې کړي او له بلې خوا پوهېده چې
یواحې پښتنه د خپل هېواد د پولو ساتنه کولای شي او دا
حقیقت تاریخ هم ثابت کړ چې په سرحدی سيمو کې د پښتنو له
مېشتېدلو وروسته تر سلو کالو روسان ونه توانېدل چې زمونږ
یوه لویشت خاوره لاندې کړي، دا بلله خبره ده چې بیاهم غیر
پښتنو ګډ ستمی باندې جوړ کړ او روسيه یې په افغانستان
مسلط کړه نو له دې امله چې محمد گل خان پښتنه خپلې ژې،
افغان فطرت، خصلت او د روایاتو تحفظ ته هڅولي دي،
معقول او پر ئای کار نه دي؟ ټکه، کله چې یو قوم خپلې ژبه،
کولتور او روایات هیر کړي بیا په کې د خپل هېواد سره مينه او
د جغرافياوي شتون د ساتلو روحيه هم نه پاتې کېږي.

ماخذونه

۱. رښتین صدیق الله د مومند بابا یاد، د ۱۳۸۳ هـ کال د ساپې د پښتو خپړنو او پراختیا مرکز- پښبور چاپ پنځم مخ.
۲. روحاڼي عصمت الله - "ورع" مجله - ۱۳۸۳ لـ هـ کال- زمرۍ او وږي- ۳۵ مخ.
۳. زرملوال الحاج غلام محی الدین - "ورع" مجله د ۱۳۸۳ لـ هـ کال د زمرۍ او وږي د میاشتو خپرونه ۳۹ مخ.
۴. زلمی افغانمل (د مومند بابا یاد) د ساپې د پښتو خپړنو او پراختیا مرکز پښبور- ۱۳۸۳ هـ ش کال چاپ ۱۲۴ مخ.



الحاج پروفیسر دکتور قاضی حفیظ اللہ بناد جبار خیل

www.melitahrik.com
0777 400 116

Get more e-books from www.ketabton.com
Ketabton.com: The Digital Library